

தினக்கதிர்

தினசாரி

THINAKKATHIR DAILY

தினக்கதிர்

22கரட்டில் தரமான
நகைத்தொடர்வுகளுக்கு

ஒன் - 02 - கதிர் - 193 31.10.2001

புதன்கீழமை பக்கங்கள் - 08

விலை ரூபா-6/-

யாழ். சென்ற எரிபொருள் தாங்கிக்கப்பல்

கடற்கரும்புலிகளால் தாக்கி அழிப்பு!

மன்னார் பஸ்தரிப்பு நிலையத்தில்

பிஸ்ரல் குழு துப்பாக்கிச்சூடு ஒருவர் பலி, மற்றொருவர் காயம்

(வவுனியா நிருபர்)

மன்னார் நகரில் உள்ள பஸ்தரிப்பு நிலையத்தில் நேற்று முன்தினம் பிற்பகல் இடம்பெற்ற துப்பாக்கிச் சூட்டில் ஒருவர் பலியாகியும் மற்றொருவர் காயமடைந்தும் உள்ளதாக தெரிவிக்கப்படுகிறது.

இவர்கள் படையினரின் புலனாய்வுத் துறையுடன் தொடர்புடையவர்கள் எனச்

சந்தேகிக்கப்படுகிறது.

உயிரிழந்தவர் காந்தன் எனவும், காயமடைந்தவர் நிசாந்தன் எனவும் மன்னார் பொலிஸ் வட்டாரங்கள் தெரிவிக்கின்றன.

விடுதலைப்புலிகளின் பிஸ்டல் குழுவின் இத்தாக்குதலை நடத்தியதாகவும் இது தொடர்பாக விசாரணை மேற்கொண்டு வருவதாக பொலிசார் தெரிவிக்கின்றனர்.

எறிகணை வீச்சால் மக்கள் பீதி

(நமது நிருபர்)

கல்குடா படை முகாமிலிருந்து நேற்று இரவு 11 மணி முதல் படையினர் விடுதலைப்புலிகளின் கட்டுப்பாட்டுப் பகுதியான பொண்டுகள்சேனை, குடும்பிமலை, திகிலிவெட்டை போன்ற பகுதிகளை நோக்கி சரமாரியாக எறிகணைத் தாக்குதல் நடத்தினர்.

இந்த எறிகணைச் சத்தம் 36 கிலோமீற்றர் தொலைவிலுள்ள மட்டக்களப்பு நகர் வரைக் கேட்டதாக தெரிவிக்கப்படுகிறது.

இத்தாக்குதலையடுத்து வாழைச்சேனை, பேத்தாளை, கண்ணன் கிராமங்கள் பெரும் அதிர்ச்சியடைந்து காணப்பட்டனர்.

13 ராணுவத்தினர் கடற்படை அதிகாரி மரணம்

(நமது நிருபர்)

திருகோணமலைத் துறைமுகத்திலிருந்து கடற்படையின் பாதுகாப்புடன் வடபகுதிக்கு எரிபொருள் ஏற்றிச் சென்ற "சில்க் பிறைட்" என்ற கப்பல் (Oil Tanker) - நேற்று மாலை பருத்தித்துறை கடற்பரப்பில் வைத்து - வெடிமருந்துகள் நிரப்பப்பட்ட கடற்கரும்புலிப் படகொன்றினால் மோதி அழிக்கப்பட்டது. இத்தாக்குதலில் 13 இராணுவத்தினரும், ஒரு கடற்படை அதிகாரியும் கொல்லப்பட்டனர். திருகோணமலைத் துறைமுகத்திலிருந்து வடபகுதிக்கு எரிபொருள் ஏற்றிச் சென்ற கப்பல் (Oil Tanker) நேற்று மாலை கடற்புலிகள் தாக்குதலுக்கு இலக்காகி முழுகடிக்கப்பட்டதாக எவரும் உயிருடன் தெரிவிக்கின்றன.

மீட்கப்படவில்லையென்றும் படைத் துறைப் பேச்சாளர் பிரிகேடியர் சனத் கருணாரத்ன தெரிவித்தார்.

அது தொடர்பாக மேலும் தெரியவருவதாவது: நேற்றுக்காலை (8ம் பக்கம் பார்க்க)

கடற்படை உயர்பீடத்தில் அதிர்ச்சி! "வருண கிரண"வின் எதிர்காலம் என்ன?

(கொழும்பு)

பருத்தித்துறைக் கடற்பகுதியில் கடற்கரும்புலிகளால் நடத்தப்பட்ட தாக்குதல் ஸ்ரீலங்கா கடற்படை உயர்பீடத்தில் பெரும் அதிர்ச்சியைத் தோற்று வித்துள்ளதாக பாதுகாப்பு அபிவாசனங்கள் கூறுகின்றனர்.

வடக்கு கிழக்கு கடற்பகுதிகளில் புலிகளின் நடமாட்டங்களையும் புலிகளுக்கு வரும் ஆயுதக்கப்பல்களையும் தடுப்ப தற்காக கடற்படை மேற்கொண்டு வந்த "வருண கிரண" பாதுகாப்பு நடவடிக்கை பெரும் வெற்றி

யளித்திருப்பதாக கடற்படைத் தளபதி வைஸ் அடமிரல் தயா சந்தகிரி கடந்த வாரம் கொழும்பிலுள்ள ஆங்கில வாரப் பத்திரிகை ஒன்றுக்கு பேட்டி யளித்துள்ளார்.

ஆனால் கடற்படை மேற்கொண்டு வந்த தீவிர கடல் ரோந்தினையும், பாதுகாப்பு வளையங்களையும் மீறி கடற்புலிகள் நடத்தியிருக்கும் நேற்றைய தாக்குதல் "வருண

(8ம் பக்கம் பார்க்க)

வீடு வீடாக

படையினர் சோதனை

(நமது நிருபர்)

மட்டக்களப்பு நகரின் தாண்ட வன்வெளியிலிருந்து ஊரணிச் சந்தி வரையிலான பகுதி நேற்றுக்காலை படையினரும் பொலிசாரும் இணைந்து தேடுதல் நடத்தினர்.

காலை 8 மணியிலிருந்து பத்து மணி வரை இத்தேடுதல் நடத்தப்பட்டது. வீடுவீடாகச் சென்ற படையினர் வதிவிடப் பதிவுகளை பரிசீலனை செய்து துடன் சந்தேகத்துக்கிடமான இளைஞர் யுவதிகளின் அடையாள அட்டைகளையும் சோதனை செய்தனர்.

முதாரில் கைக்குண்டு தாக்குதல்! ஆறுவயதுச் சிறுமி பலி; அறுவர் காயம்!

தமிழ் - முஸ்லிம் இனவன்செயலைத் தூண்ட முயற்சி

(அன்வர் அலி)

முதார் ஹையா நகர்ப் பகுதியில் இனந் தெரியாதோர் நடத்திய கைக்குண்டு வீச்சில் ஷபீனா எனும் ஆறு வயதுச் சிறுமி கொல்லப் பட்டதுடன் ஆறு பேர் காய மடைந்துள்ளனர்.

நேற்று முன்தினம் இரவு இச்சம்பவம் நடைபெற்றது. காயமடைந்த மூவர் முதார் வைத்தியசாலையிலும், மூவர் திருமலை வைத்தியசாலையிலும் அனுமதிக்கப்பட்டுள்ளனர். இவர்களில்

ஒருவரின் நிலை கவலைக்கிடமாக இருப்பதாக வைத்தியசாலை வட்டாரங்கள் தெரிவித்தன.

இச்சம்பவத்தில் மூன்று வீடுகளும் சேதமடைந்துள்ளதாக தெரிவிக்கப்படுகிறது.

இதேவேளை கடந்த சனிக்கிழமை முதலாக முதார்ப் பிரதேசத்தில் நடைபெற்று வரும் சம்பவங்களின்

கப்படுகிறது.

இதேவேளை கடந்த சனிக்கிழமை முதலாக முதார்ப் பிரதேசத்தில் நடைபெற்று வரும் சம்பவங்களின்

(8ம் பக்கம் பார்க்க)

அமைச்சர் ரெஜி ரணதுங்கவை கைதுசெய்ய நீதி மன்றம் உத்தரவு

(நமது நிருபர்)

அமைச்சர் ரெஜி ரணதுங்கவை கைது செய்யுமாறு கம்பஹா மாவட்ட நீதி மன்றம் நேற்று

உத்தரவிட்டுள்ளது.

கடந்த வாரம் ஐக்கிய தேசியக் கட்சி ஆதரவாளர்கள் மீது அமைச்சர் தலைமையிலான குழுவினர் தாக்குதல் நடத்தியதாகவும் இத்தாக்குதலில் காயமடைந்த ஒருவர் திங்கள் இரவு உயிரிழந்ததைத் தொடர்ந்து நீதிமன்றம் கைது செய்வதற்கு

(8ம் பக்கம் பார்க்க)

வலையிறவுப் பாலம் நேற்றுமுதல் போக்குவரத்திற்காகத் திறப்பு!

(அரியம்)

மட்டக்களப்பு மாவட்டத்தில் வலையிறவு பாலத்தினூடாக மக்கள் மீண்டும் போக்கு வரத்துக்களை மேற்கொள்வதற்கு விடுதலைப் புலிகள் நேற்றுத் தொடக்கம் அனுமதி வழங்கியுள்ளதாக அங்கிருந்து வரும் செய்திகள் தெரிவிக்கின்றன.

என்னும் பொதுமக்கள் எவரும் இப்பாதையால் நேற்று பிரயாணம் மேற்கொள்ளவில்லை.

கன்னக்குடாப் பகுதிகளில் உள்ள பாடசாலைகளுக்கும் மற்றும் பொது இடங்களுக்கும் சென்ற விடுதலைப்புலி உறுப்பினர்கள் வலையிறவுப் பாதையினூடாக போக்குவரத்துக்கு தாம் அனுமதி

வழங்கியுள்ளதாகவும், வீதித் தடையை நீக்கியுள்ளதாகவும் கூறிச் சென்றதாகவும் கன்னக்குடாப் பொதுமக்கள் நேற்று தெரிவித்தனர்.

இப்பாதை விடுதலைப்புலிகளால் திறந்திருப்பது தொடர்பாக நேற்று மாலை மட்டக்களப்பு முன்னாள்

(8ம் பக்கம் பார்க்க)

பஸ்கள் வற்பனைக்குண்டு

மிகவும் நல்ல நிலையில் காணப்படும் இரு பஸ்கள்

விற்பனைக்குள்ளது.

61-5206

61-6452

தொடர்பு கொள்ளவேண்டியது

"யேசு ரவல்ஸ்"

278, திருமலை வீத்,

மட்டக்களப்பு.

Advt.

தொலைபேசி: 065-22156, 065-22030

தமிழ் பேசும் மக்களின் குரலாக ஒலிக்கின்றது!

தினக்கதிர்

த.பெ. இல: 06
155, திருமலை வீதி,
மட்டக்களப்பு.
தொ. பெ. இல : 065 - 22554
E-mail :- tkathir@snet.lk

வெற்றியை இலக்கு வைத்துவேட்டை

மட்டக்களப்பு மாவட்டத்தில் களமிறங்கியுள்ள தமிழ் வேட்பாளர்கள் ஒன்று பட்ட நோக்கில் தேர்தலுக்கு முகம் கொடுத்து தமிழ் பிரதி நிதித்துவத்தைக் காப்பாற்றவேண்டும்.

தனிப்பட்ட முறையில் வெற்றியை இலக்காக வைத்து தமிழ் தேசிய உணர்வை விலை பேசி தேர்தலில் வெற்றியீட்ட முயற்சிசெய்து கூடாது.

தற்போது ஒரு சில தமிழ் வேட்பாளர்கள் தாங்கள் தான் தமிழ் மக்களின் பிரதி நிதிகள் எனும் நோக்கில் பிரசாரங்களை வெறியிட்டும் பிரசாரங்களையும் நடத்தியும் வருகின்றனர். இவை உண்மையில் தமிழ் மக்களின் வாக்குகளை கவர்ந்தெடுக்கும் ஒரு தந்திரமே ஆகும்.

கடந்த பொதுத்தேர்தலில் பேரின வாத ஆளும் கட்சியில் மட்டக்களப்பு மாவட்டத்தில் வெற்றி யீட்டிய தமிழ் பிரதி நிதி இம்முறையும் அதே பேரினவாதக் கட்சியின் முதன்மை வேட்பாளராக தேர்தலில் நிற்கிறார்.

வேட்பாளர் நியமனத்துக்கு முன்பாக இவர் ஐக்கிய தேசியக்கட்சிக்கு தாவியபோதும் அதன் பிரதிநிதிகள் மட்டக்களப்பு மாவட்டத்தில் தலைமை வேட்பாளராக நிறுத்தத் தயக்கம் காட்டியதால் மீண்டும் தமது நீல அணியிலேயே இணைந்துவிட்டார்.

பேரின வாதக்கட்சியின் ஒட்டுண்ணிகளாக செயற்படும் இவர் போன்றவர்கள் தமிழ் மக்கள் முன் எந்த முகத்துடனும் வாக்கு கேட்பது நியாயமாகாது.

கடந்த ஒரு வருடகால பொதுஜன ஐக்கிய முன்னணி ஆட்சியில் பிரதி அமைச்சராக நியமிக்கப்பட்ட இவரால் தமிழ் மக்கள் அடைந்த லாபம் என்ன என்றால் வெறும் பூச்சியமே.

தமிழ் மக்களுக்கு எதிராக சிறிலங்காப் படையினர் நடத்திவரும் அடாவடித்தனங்களை கண்டும் அரசுக்கு கை உயர்த்தி அவசரகாலச் சட்டத்தை அமுல் படுத்த உதவிய இவர் இன்று தமிழ் மக்களிடம் வாக்கு கேட்டு நிற்பது வேடிக்கையானது.

இதே சமயம் சில கட்சி வேட்பாளர்கள் தமிழ் மக்களின் அனுதாபிகளாக தங்களை அடையாளப் படுத்திக் கொண்டு பேரினவாதிகளுடன் மறைமுகமாக உறவு பூண்டு நிற்கின்றனர். இவர்கள் தமிழினம் இனம் காணாத வகையில் தங்களின் போலிகொள்கைகள் எனும் முகமூடிகளை அணிந்து தமிழினம் உரிமைகளை விலைபேசும் சக்தி களாகவும் விளங்குகின்றனர். இவர்களை விட பேரின வாதிகளுடன் கைகொடுத்து நிற்கும் தமிழ்கட்சிகள் மேல் என்றே குறிப்பிடலாம்.

இதேசமயம் ஒரு முஸ்லிம் வேட்பாளர் தமிழ் மக்களின் அவல நிலையைப் பொருட்படுத்தாது இன வாதக் கருத்துக்களை தூவி வருகிறார்.

கடந்த தேர்தலில் தோல்வியுற்ற இவர் முஸ்லிம் மக்களிடம் வாக்குகளை பெறும் நோக்கில் தமிழ் மக்களின் தேசிய விடுதலை உணர்வை கொச்சைப்படுத்துவதுடன் அவர்களுக்கு எதிரான கருத்துக்களையும் வெளியிட்டு வருகின்றார்.

இது உண்மையில் தமிழ் முஸ்லிம் மக்களிடையே நிலவிவரும் சமூக உறவினை சிதைப்பதாகவே அமையும்.

முஸ்லிம் கட்சிகளின் தனித்துவத்தை பேணும் இவர்கள் தமிழ் மக்களின் பிரச்சினைகளை மழுங்கடிக்கச் செய்யும் விகையில் கருத்து தெரிவிப்பது கவலைக்குரியது.

எனவே இன்னும் இன்னும் பேரினவாத சக்திகளின் சதிவலைக்குள் தமிழ் வேட்பாளர்கள் இரையாகாது தமிழ் தேசிய உணர்வு மிக்கவர்களாக சிந்தித்து செயல்பட வேண்டும்.

இதே வேளை வாக்காளர்கள் போலிப் பிரச்சாரங்களுக்கும் பொய்யான வாக்குறுதிகளுக்கும் இரையாகி தமது வாக்குகளை வழங்காது தமிழ் இனத்தின் ஒட்டு மொத்த உணர்வினைக் கருத்திற் கொண்டு தமது வாக்குரிமைகளை வழங்க வேண்டும். இதே சமயம் தமிழ் தேசிய விடுதலைப் போராட்டத்தை இன்றும் ஏற்காது தமிழர் ஐக்கியம் பற்றி பேசி வரும் தமிழ் கட்சிகள் தங்கள் கொள்கைகளை காற்றில் பறக்கவிட்டு போராட்டத்தினை நியாயப்படுத்துவதுடன் ஒன்றிணைந்து நிற்கும் தமிழ் கட்சிகளுடன் ஐக்கியப்பட்டு தமிழ் இனத்தின் உரிமைகளை மீட்டெடுப்பதற்கான முயற்சியில் ஈடுபட வேண்டும் அவ்வாறான ஒரு நிலையில் தான் தமிழினத்தின் எதிர்காலத்தில் ஒரு நல்வழிபிறக்கும்.

உலகமயமாக்கலும் மனித சுதந்திரமும்!

ஒரு அரசியல் பொருளாதாரப் பார்வை

எங்கும் உலகமயமாக்கல் என்பதே பேச்சு. உலகம் ஒரு கிராமம் போல் சுருங்கிவிட்டதெனும் வார்த்தைகள் பிரபல்யம் பெற்றுவிட்டன. இதில் உண்மையுண்டு. தொடர்பு தொழில்நுட்பங்களின் வளர்ச்சி உலகத்தைப் பற்றி அறிந்தகொள்ள உதவுகின்றது. இத்துறையில் நவீனமயமாக்கல் ஆற்றிய சாதனைகளோ பல. இவற்றின் முக்கிய விளைவுகளில் ஒன்று தூரத்தை மனிதர் நேரத்தால் வெற்றி கொள்ள முடிவதாகும். இந்தவகையில் உலகம் ஒரு 'கிராமம்' போல் சுருங்கிப் போய் விட்டதெனலாம். ஆனால் இந்த உண்மையின் மறுபுறத்தில் அகைவிடப் பெரிய உண்மைகளைக் காண்கிறோம். உண்மையில் உலகம் எவ்வளவு பரந்தது என்பதை அந்த உலகின் சமூகப் பொருளாதார ஏற்றத்தாழ்வுகளை அங்கே பலம்வாய்ந்த அணிகள் கொண்டு இருக்கும் ஏகாதிபத்திய அதிகாரத்தை மனித உரிமை மீறல்களை, இனவாதத்தை, நிறவாதத்தை, பால் ரீதியான பாடுபாட்டை மறுபுறத்தில் காண்கிறோம்.

சமுத்திரம்

எங்கும் ஜனநாயகம் என்பதே பேச்சு. உலகமயவாதிகள் சொல்கிறார்கள் மனிதவரலாறு மனிதவிடுதலை எனும் இறுதி நிலையத்திற்கு வந்துவிட்டது. அல்லது அதை நோக்கி துரிதமாக வந்து கொண்டிருக்கிறது. அவர்கள் சொல்கிறார்கள் 'கம்ப்யூனிசத்தின்' தோல்வி ஜனநாயகத்தின் வெற்றி. இனி சுயபோட்டிச் சந்தை உலகில் மனிதர்கள் சமத்துவத்தையும் சுதந்திரத்தையும் அநுபவிக்கமுடியும் என்று.

உலகமயமாக்கல் பற்றி விமர்சன நோக்கில் பார்ப்போர் இக்கருத்துக்களை ஏற்கவில்லை. ஆகவே உலகமயமாக்கல் பற்றி வேறுபட்ட விளக்கங்கள் வளர்கின்றன. விவாதங்கள் தொடர்கின்றன. இந்தக் கட்டுரையில் உலகமயமாக்கலின் அரசியல் பொருளாதார தன்மைகள் பற்றியும் மனித சுதந்திரத்தை நோக்கிய ஜனநாயகப் போராட்டங்களின் அவசியம் பற்றிய சில அவதானிப்புக்களையும் விமர்சன ரீதியான அபிப்பிராயத்தையும் முன் வைக்க விரும்புகிறேன்.

நாம் முன்னெப்போதும் இல்லாதவகையில் மூலதனத்தின் ஆட்சிக்குள்ளாகியிருப்பதை அநுபவரீதியில் காண்கிறோம். உலகம்

மூலதனத்தின் துரித நகர்ச்சிக்கும், உலக ரீதியான தொடர்புகளுக்கும் உதவுகிறது. ஆயினும் இந்த தொழில்நுட்பத்தினை மட்டும் வைத்து இன்றைய உலகமயமாக்கலின் முழுத்தன்மைகளையும் விளக்கிவிட முடியாது.

அந்த விளக்கத்தை உலக அரசியல் பொருளாதார போக்குகளில் தேடவேண்டும். விஞ்ஞான தொழில்நுட்பப் புரட்சிகளின்

நாம் முன்னெப்போதும் இல்லாதவகையில் மூலதனத்தின் ஆட்சிக்குள்ளாகியிருப்பதை அநுபவரீதியில் காண்கிறோம்.

உலகம் கிராமம் போல சிறிதாகி விட்டதெனும் போது மூலதனத்தின் வரலாற்றுச் சாதனையைத்தான் குறிப்பிடுகிறோம். முதலாளித்துவத்தின் வரலாறு மூலதனத்தின் சர்வதேசமயமாக்கலின் வரலாறு என்றால் மிகையாகாது.

முக்கியத்துவத்தை அத்தகைய ஒரு தேடலுக்கு ஊடாகவே முழுமையாக கிரகிக்க முடியும். இந்த வகையில் 1980-90களில் ஏற்பட்ட சர்வதேச அரசியல் மாற்றங்கள் முக்கியமானவை. சோவியத்முகாமின் மறைவு உலக அரசியல் சக்திகளின் சமநிலையை அடிப்படையாக மாற்றியது. சீனாவின் உள்நாட்டு மாற்றங்களும் இதற்கு உதவின. இந்த அரசியல் மாற்றங்கள் முதலாளித்துவத்திற்கு மேலும் சார்பான பொருளாதார சூழ்நிலைகள் வளர உதவின. மூலதனத்தின் இயக்கத்திற்கு அரசியல் அமைப்பு ரீதியான சவால்கள் தடைகள் பெருமளவில் அகற்றப்பட்டன. பொருளாதார பலத்தாலும் இராணுவபலத்தாலும் யு.எஸ்.ஏ உலகின் தலைமையைப் பெற்றுக் கொண்டது. ஐரோப்பிய ஒன்றியமும் ஜப்பானும் யு.எஸ்.ஏ இன் தலைமையைத் தொடர்ந்தும் ஏற்றன. இப்படிச் சொல்வது இந்தக் கூட்டுக்குள் முரண்பாடுகள் இல்லை என்பதாகாது.

மாறிய சர்வதேச அரங்கில் உலகவங்கி, சர்வதேசநாணயநிதி போன்ற நிறுவனங்களின் பங்கு மேலும் முக்கியத்துவம் பெற்றது. வளர்முக நாடுகளின் பொருளாதாரக் கொள்கைகளை வகுப்பதில் இவை முக்கிய பங்கினை வகித்து வந்துள்ளன. 1970 களிலிருந்து இந்நிறுவனங்களினால் வகுக்கப்பட்ட சுய போட்டிச்சந்தைப் பொருளாதார கொள்கைகளை மேலும் பரவா லக்கவும் பலப்படுத்தவும் புதிய சர்வதேச நிலைமை உதவியது. இப்போ கிழக்குஐரோப்பிய நாடுகளும் அந்த பொருளாதாரக் கொள்கைகளை ஏற்ற

இன்றைய காலகட்டம் உலகின் ஜனநாயகமயமாக்கலின் காலகட்டம் என ஜனநாயகவாதிகள் கூறிவருகின்றார்கள். மனித சுதந்திரங்கள் பற்றிய பிரசாரங்களை அவர்கள் தமது நிலைப்பாட்டிலிருந்து செய்து வருகிறார்கள். சிவில்சமூகமே மனித சுதந்திரத்தின் உறைவிடம் எனும் கருத்து பலம் பெற்றுள்ளதைக் காண்கிறோம். அதேவேளை தாராளவாதத்தின் பொருளியலிற்கும் அரசியல்

லுக்கும் இடையிலான முரண்பாடுகளையும் நடைமுறையில் சகல நாடுகளிலும் காண்கிறோம். இந்த முரண்பாடுகள் பற்றி நான் வேறு கட்டுரைகளில் குறிப்பிட்டுள்ளேன்

இங்கு மனித சுதந்திரத்திற்கு ஒரு சுருக்கமான வரைவிலக்கணத்தை முன்வைத்து, உரையாடல் பயன்தரும். பொதுவாக மனித சுதந்திரம் என்னும் போது தனிமனித சுதந்திரமே முக்கியத்துவம் பெறுகிறது. ஒரு நாள் தனக்கு பெறுமதி மிக்கதெனக் கருதும் செயற்பாட்டினை இருப்பினைத் தேர்ந்தெடுக்கவும் அநுபவிக்கவும் இருக்கும் உரிமை, ஆற்றல்தான் மனிதசுதந்திரம் எனலாம். இக்கருத்திற்கு ஒரு வரலாற்றுப் பின்னணியுண்டு. இதனை தாராளவாத மரபுடன் இணைத்தல் சுவம். தாராளவாதம் தனிமனித சுதந்திரம் பற்றி பலம் வாய்ந்த தத்துவமரபை உள்ளடக்கியது. இந்த மரபில் இக்கருத்திற்கு விளக்கம் தேரும் போது தனிநபர் வாதத்திற்கே அது இட்டுச் செல்லலாம். ஆயினும் இக்கருத்திற்கு நவீன தாராளவாதத்தின் வரலாற்றையும் விட நீண்ட பின்னணியுண்டு. உதாரணமாக அரிஸ்டாட்டிலிய சிந்தனை மரபில் மனித ஆற்றல் உடமையை இவ்விதமாக வரைபிலக்கணப்படுத்தலாம். மனிதசுதந்திரம் பற்றிய மேற்கூறிய வரைவிலக்கணத்தை சமீபகாலத்தில் வலியுறுத்தி வருபவர் அமர்த்தியா சென் ஆகும். அவரின் விளக்கங்கள் தாராளவாதமரபு சார்ந்ததெனினும் சமூக ஜனநாயக விழுமியங்களை உள்ளடக்கியன.

தனிமனித சுதந்திரம் பற்றிய இவ் வரைபிலக்கணத்தை மார்க்சின் மனிதவிடுதலை பற்றிய சிந்தனையுடன் இணைக்கமுடியும். தனிமனிதனின் பூர்ணவிடுதலையே வரலாற்றின் இறுதி என மார்க்ஸ் கருதினார். அவருடைய கனவில் இவ்விடுதலையானது.

நான் இன்று ஒன்றையும் நாளை பிறிதொன்றையும் செய்வதைச் சாத்தியமாக்குகிறது. எனது மனதில் இருப்பது போல் காலையில் வேட்டையாடி மதியநேரம் மீன்பிடித்து பிற்பகல் கால்நடைகளைப் பராமரித்து மாலை உணவுக்குப் பின் விமர்சனத்தில் ஈடுபடும் அதேவேளை ஒரு வேட்டைக்காரனாகவோ மீன்பிடியாளனாகவோ மந்தைக்காவலனாகவோ, விமர்சனனாகவோ மாறாத சுதந்திரமனிதன்

இது மனிதவிடுதலையின் பூர்ணத்துவம் பற்றிய கவித்துவமான கனவு. இதை இளையமார்க்சின் அதிஇலட்சியவாத மனோகூர்க்களவு என ஒதுக்கிவிட முடியாது. இந்த இலட்சியம் மார்க்சின் முக்கிய ஆக்கங்களில் குறிப்பாக மூலதனத்தில் இழையோடிக் கொண்டிருப்பதைக் காண்கிறோம்.

(தொடரும்...)

உலகமயமாக்கலின் இன்றையகட்டம் நவீனத்துவத்தின் தொடர்ச்சியே. அரசியல்மட்டத்தில் இன்றைய காலகட்டம் என உலகின் ஜனநாயகமயமாக்கலின் காலகட்டம் என ஜனநாயகவாதிகள் கூறிவருகின்றார்கள். மனித சுதந்திரங்கள் பற்றிய பிரசாரங்களை அவர்கள் தமது நிலைப்பாட்டிலிருந்து செய்து வருகிறார்கள்.

கிராமம் போல சிறிதாகி விட்டதெனும் போது மூலதனத்தின் வரலாற்றுச் சாதனையைத்தான் குறிப்பிடுகிறோம். முதலாளித்துவத்தின் வரலாறு மூலதனத்தின் சர்வதேசமயமாக்கலின் வரலாறு என்றால் மிகையாகாது. இந்த வரலாற்றின் இன்றைய காலகட்டம் சில விசேட தன்மைகளைக் கொண்டுள்ளது. இது தகவல்புரட்சியின் யுகம் என்றும் தொடர்பு தொழில்நுட்பத்தின் யுகம் என்றும் பலர் சொல்வதைக் கேட்கிறோம். இந்தப் புரட்சியே உலகமயமாக்கலின் இன்றைய காலகட்டத்தின் ஊடகம். இந்த புதிய தொழில்நுட்பம் பண

றுக் கொண்டன. ஆகவே மூலதனத்தின் சர்வதேசமயமாக்கலை ஒரு குறிப்பிட்ட போக்கில் வழிநடத்தும் கொள்கைகளை அமுல்படுத்த சாதகமான அரசியல்நிலைமை உருவாகிற்று. இன்றைய உலகமயவாதமெனும் கருத்தமைவின் பொருளாதார அடிப்படை சுயபோட்டிச்சந்தைக் கோட்பாடாகும். ஆனால் உலகமயமாக்கல் ஒரு பொருளாதாரப் போக்கு மட்டுமல்ல அதற்கு அரசியல், சமூக கலாசார, சூழல் பரிமாணங்கள் உண்டு. உலகமயமாக்கலின் இன்றையகட்டம் நவீனத்துவத்தின் தொடர்ச்சியே. அரசியல்மட்டத்தில்

மட்டக்களப்பில் போட்டியிடும் வேட்பாளர்களுக்கு படுவான்கரை மக்களின் ஆறு நிபந்தனைகள்!

ஏற்காவிட்டால் வாக்களிப்பை புறக்கணிப்போம் என எச்சரிக்கை!

(நமது நிருபர்)

எதிர்வரும் தேர்தலை யொட்டி மட்டக்களப்பு மாவட்டத்தில் தேர்தலில் போட்டியிடும் வேட்பாளர்களுக்கு படுவான்கரைப் பொது மக்கள் தமது சில நிபந்தனைகளை துண்டுப் பிரசுரம் ஒன்றின் மூலம் வெளியிட்டுள்ளனர்.

பொதுத்தேர்தல் - 2001 இல் போட்டியிடும் சகல வேட்பாளர்களுக்கும் படுவான்கரை வாக்காளப் பொது மக்கள் விடுக்கும் நிபந்தனைகள் என்ற தலைப்பில் வெளியாகியுள்ள துண்டு பிரசுரத்தில் படுவான்கரை மக்கள் முக்கியமான தமது ஆறு நிபந்தனைகளை முன்வைத்திருக்கிறார்கள்.

முதலாவது நிபந்தனையாக அரசாங்கத்தின் நடைமுறைக்குள் இருக்கும் விவசாய மற்றும் சகல அத்தியாவசிய பொருட்களின் பொருளாதார தடைகள் நீக்கப்பட வேண்டும் என்றும் கேட்கப்பட்டுள்ளது.

அடுத்தது கடந்த 3 மாதங்களாக மூடப்பட்டுள்ள மண்முனை வலையிறவு பாதைகள் திறக்கப்பட வேண்டும் என்றும், மீன் பிடித் தடைகளை நீக்குதல் வேண்டும் என்றும் கேட்கப்பட்டுள்ளது.

மேலும் பொது மக்களின் மீது ஆயுதத்தாரிகளினால் கொடுக்கப்படும் சகல அழுத்தங்களும் அதாவது அரச மற்றும் அரச எதிர்ப்பு

தரப்பினர் ஆகியோருடைய பொது மக்கள் மீதான சகல அழுத்தங்களும் முடிவுக்கு வரச் செய்தல் வேண்டும் என்றும்,

சமூக சீரழிவுகளிலிருந்து மக்களை பாதுகாக்க மதுபானம், மற்றும் புகைத்தல் பொருள்களுக்கும் படுவான்கரையில் முற்றாக தடை விதிக்க வேண்டும் என்றும், போக்குவரத்துச் சேவைகளை சீராக்குதல் வேண்டும் என்றும் அத் துண்டுப் பிரசுரத்தின் வாயிலாக வேட்பாளர்களுக்கு மக்கள் நிபந்தனைகளை விடுத்துள்ளனர்.

எதிர்வரும் பொதுத் தேர்தலில் எமது படுவான்கரை என்று அழைக்கப்படும் வாவிக்கு மேற்குப் பகுதியில் வாழும் பொது மக்கள் வாக்களிக்க வேண்டுமானால் மேற் கூறப்பட்ட நிபந்தனைகள் எதிர்வரும் நவம்பர் மாதம் (11-11-2001) ஆம் திகதிக்கு முன்னர் நிறைவேற்றப்பட வேண்டும் என்றும், கேட்கப்பட்டுள்ளது.

மேற்படி நிபந்தனைகள் நிறைவேறாத பட்சத்தில் மண்தூர் தொடக்கம் வெருகல் வரையான படுவான்கரைப்பகுதியில் இருந்து வாக்களிப்பதை பொது மக்கள் நிறுத்துவர் அல்லது சகல வாக்குகளையும் செல்லுபடியற்றதாக மாற்றும் நடவடிக்கையில் ஈடுபடுவோம் என்பதை மிக மன வேதனையுடன் அறியத் தருகிறோம் என்றும் அத் துண்டுப் பிரசுரத்தில் மேலும் குறிப்பிடப்பட்டுள்ளது.

புதிய அரசாங்கத்தை கட்டுப்படுத்தும் பலத்தை தமிழர்கள் பெறவேண்டும்!

- கிழக்குப்பல்கலைக்கழக வெளிவாரி மாணவர் ஒன்றியம் அறிக்கை

(அதிரன்)

சுதந்திரம் அடைந்த காலந்தொட்டு இன்று வரை இலங்கையில் எந்த ஒரு தமிழ் பிரதிநிதிகளின் கோரிக்கைகளோ அல்லது பேச்சுக்களோ ஏற்றுக்கொள்ளப்படாது தொடர்ந்து வரும் பேரினவாத அரசுகளால் தட்டிக்கழிக்கப்பட்டு வந்ததை கூட்டுச்சேர்ந்திருக்கும் தமிழக கட்சிகளும், தமிழர்களும் உணர்ந்துள்ளார்கள் என்பது இன்று தெளிவாகின்றது. பேரினவாத அரசின் கபட நாடகம் கிழித் தெரியப்பட வேண்டும். அத்துடன் 12

ஆவது பாராளுமன்றத்தில் ஆட்சி அமைக்கும் எந்த ஒரு பேரினவாதக்கட்சி அரசாங்கத்தையும் தமது கட்டுப்பாட்டின் கீழ் கொண்டு வருகின்ற பலத்தை இத் தமிழ் கூட்டு முன்னணியினர் பெற வேண்டும். இவ்வாறு கிழக்குப்பல்கலைக்கழக வெளிவாரி மாணவர் ஒன்றியம் விடுத்துள்ள அறிக்கையில் தெரிவித்துள்ளது. இவ்வறிக்கையில் மேலும் குறிப்பிடப்பட்டுள்ளதாவது:-

இவர்கள் எந்த வேளையிலும் எக்காலத்திலும் பிரிந்து சுய நல நோக்குடன் செயற்படாது

இணைந்து நின்று குரல் கொடுக்க வேண்டும்.

உண்மையில் இக் கூட்டு முன்னணியினர் தமிழ் மக்களின் உணர்வுகளை தட்டி எழுப்பி அனைத்து மக்களையும் புதியதோர் பாதைக்கு இட்டு செல்கின்ற இவ் வேளையில் மக்களும் இன்றைய நிலையை உணர்ந்து ஒன்று சேர்ந்திருக்கும் இவர்களை ஆதரித்தும், கடந்த காலத்தில் அவசரகாலச் சட்டத்திற்கு ஆதரவாக இருந்த அனைத்து கட்சிகளையும் தூக்கி ஏறியவும் வேண்டும் என அதில் குறிப்பிடப்பட்டுள்ளது.

ஐ.தே. கட்சி ஜே.வி.பி மூலமாக எனது கணவரைக் கொன்றது!

(லண்டன்)

ஐக்கிய தேசியக் கட்சியானது தனது ஆட்சிக்காலத்தில் ஜே.வி.பி யைப் பயன்படுத்தி எனது கணவன் விஜயகுமார துங்கவைப் படுகொலை செய்தது என ஜனாதிபதி சந்திரிகா குமார துங்க லண்டன் பி.பி.சி தொலைக்காட்சிக்கு அளித்த பேட்டியில் தெரிவித்துள்ளார்.

மூன்று நாள் விஜய மாக லண்டன் சென்றிருக்கும்

- ஜனாதிபதி சந்திரிகா பி.பி.சிக்கு பேட்டி

ஜனாதிபதி சந்திரிகா குமாரதுங்க சிரேஷ்ட பிரிட்டிஷ் அமைச்சர்களையும், பிரிட்டன் உள்துறை செயலாளர் டேவிட் பிளஸ்கெற்றையும் சந்தித்துள்ளார்.

இதேவேளை பி.பி.சி ஒலிப்புச் சேவையின் "சந்தேசிய" சிங்களச் சேவையின் பணிப்பாளர் பிரியதலியனகேக்கும், ஜனாதிபதி சந்திரிகா நேர்காணலொன்

றை அளித்தார்.

இதன் போது ஆயிரக்கணக்கான இளைஞர்கள் கொல்லப்பட்டுவந்த பயங்கரவாதத்தை தனது பொது ஜன ஐக்கிய முன்னணி அரசு ஒழிக்கமுடிந்திருப்பதாகவும் நாட்டினை விரைவான பொருளாதார வளர்ச்சிப்பாதைக்கு எனது ஆட்சி கொண்டு சென்றிருப்பதாகவும் தெரிவித்துள்ளார்.

அம்பாறையில் நவீனமயமான காலநிலை அவதான நிலையம்

(அக்கரைப்பற்று நிருபர்)

அம்பாறையில் முற்றிலும் நவீன மயமான காலநிலை அவதான நிலையம் ஒன்று உலக வங்கி'யின் நிதி உதவியுடன் அமைக்கப்பட்டுக்கிறது. 1949ஆம் ஆண்டு முதல் 1971ஆம் ஆண்டு வரை கல்லோயா அபிவிருத்திச் சபையின் நிர்வாகத்தின் கீழ் இருந்தபோது சபையினால் காலநிலை அவதான மையம் ஒன்று செயல்பட்டு வந்தது. கல்லோயா அபிவிருத்திச்சபையின் நிர்வாக அரசு திணைக்களங்களிடம் ஒப்படைக்கப்பட்ட போது இந்த அவதான நிலையம் மூடப்பட்டது.

அம்பாறை மாவட்டம் விவசாயம், ஆழ்கடல் மீன்பிடித் தொழில் மேற்கொள்ளும் ஒரு

மாவட்டமாக இருக்கிறது. இந்த மாவட்டத்தின் கால நிலையை அவ்வப்போது அறிந்து அதற்கு ஏற்றவாறு பாதுகாப்பு நடவடிக்கைகளை மேற்கொள்ள வசதியாக இருக்குமென்று மீனவர்களின் அமைப்புகளும், விவசாயிகளின் அமைப்புகளும் கடந்த பல வருடங்களாக அரசாங்கத்தின் கவனத்திற்கு கொண்டு வந்திருந்தமை இங்கு குறிப்பிடத்தக்கது.

இந்த மாவட்டத்தில் பொத்துவில் என்னும் இடத்தில் ஒரு அவதான நிலையம் இருந்த போதிலும் அதன் மூலம் அதிகமான பலன்களை மீனவர்களும், விவசாயிகளும் பெற்றுக்கொள்ள முடியாதிருக்கிறது என்றும் அவர்கள் சுட்டிக்காட்டியிருந்தமையும் இங்கு குறிப்பிடத்தக்கது.

மு.கா.தலைமைப்பீடத்திற்கு எதிராக அகிம்சை வழியில் போராடுவோம்!

- பொ.ஜ. ஐ. மு வேட்பாளர் ஜவாத்

(காரைதீவு நிருபர்)

முஸ்லிம்கள் மத்தியில் ஒற்றுமையைச் சீருலைத்த ஸீலங்கா முஸ்லிம் காங்கிரஸ் தலைமைப்பீடத்திற்கு எதிரான அகிம்சை வழிப்போராட்டமாக இத்தேர்தலை நாம் பயன்படுத்தவிருக்கிறோம்.

இவ்வாறு அம்பாறை மாவட்டத்தில் பொதுஜன ஐக்கிய முன்னணியில் போட்டியிடும் வேட்பாளரும், கல்முனை பிரதேச சபையின் முன்னாள் உப தவிசாளருமான கே.எம்.ஏ.ஹசாக் (ஜவாத்) தெரிவித்தார். வேட்பு மனுவைத் தாக்கல் செய்த பின்பு அவர் மேலும் கூறுகையில்:-

முன்பிருந்த தலைவர் அஷ்ரப் மக்களை அரவணைத்து ஒற்றுமைப்படுத்தினார். தற் போதைய தலைவர் ஹக்கீம் ஒற்றுமையைச் சீர்குலைத்து ஒரு சிலரை மட்டுமே அனைத்து வருகிறார். இது கட்சிக்காகத் தியாகங்கள் பல செய்த எம் போன்றவர்களின் தன்மானத்தை மீளப்படுத்தும் செயலாகும். இங்குள்ள முஸ்லிம் புத்தி ஜீவிகளைப் பயன்படுத்த முஸ்லிம் காங்கிரஸ் பயப்படுகிறது ஏன்? அவர்களை உள்வாங்கினால் தமது பதவிக்கு ஆபத்து ஏற்படுமென்று எண்ணுகிறார்களோ தெரியாது என்றார்.



மாணக்குலத்திற்கான வீடமைப்பு(சர்வதேச) நிறுவனம் வீடுகள் அற்றவர்களுக்காக இலகு கடன் அடிப்படையில் 2 லக்ஷின் 92 நாடுகளில் வீடுகளை நிர்மாணித்து வருகின்றது. மட்டக்களப்பு கிளை நிறுவனம் 150 வீடுகளைக் கட்டி மக்களுக்கு வழங்கியுள்ளது. இந்நிறுவனத்தில் 25 ஆவது ஆண்டு நிறைவு குறித்து கோட்டமுனை மெதடிஸ்த தேவாலயத்தில் ஓழுங்கு செய்யப்பட்ட வழிபாட்டு நிகழ்வையே படங்களில் காண்கிறீர்கள்.



அண்மையில் மண்முனை வடக்கு பிரதேச செயலகத்தில் நடைபெற்ற சமுர்த்தி தள்ளு வண்டி வழங்கும் வைபவத்தில் மட்டக்களப்பு மாவட்ட அரசு அதிபர் தள்ளு வண்டியை வழங்கி வைப்பதையும் அருகில் மண்முனை வடக்கு பிரதேச செயலாளர், மட்டக்களப்பு மாவட்ட சமுர்த்தி உதவி ஆணையாளர் மண்முனை வடக்கு உதவிப்பிரதேச செயலாளர், மண்முனை வடக்கு சமுர்த்தி தலைமைக்காரியாலய முகாமையாளர், மற்றும் சமுர்த்தி உத்தியோகத்தர்கள் நிற்பதையும் காணலாம்.

ஆப்கானை நோக்கி 10 ஆயிரம் பாகிஸ்தான் படையினர் முஷாரப் தடுப்பாரா? உள்நாட்டு போர் மூளும் அபாயம்!

(இஸ்லாமாபாத்)

பாகிஸ்தானைச் சேர்ந்த 10 ஆயிரம் ஆதிவாசிகள் ஆப்கானுக்குள் நுழைகிறார்கள். எங்களை தடுத்தால் புனிதப்போர் தொடங்கும் என்று முஷாரப்பை மிரட்டி உள்ளனர். எனவே பாகிஸ்தானில் உள்நாட்டுப்போர் மூளும் அபாயம் ஏற்பட்டுள்ளது. இந்த நிலையில் 500 கி.மீ. நெடுஞ்சாலையும் தீவிரவாதிகளால் ஆக்கிரமிக்கப்பட்டு உள்ளது. ஆப்கானின் மீதான போரில் அமெரிக்காவுக்கு பாகிஸ்தான் ஆதரவு அளிக்கிறது. இந்த முடிவை எடுத்த ராணுவ ஆட்சி அதிபர் முஷாரப்புக்கு பாகிஸ்தானிய மக்கள் கடும் எதிர்ப்பு தெரிவித்து கலகத்தில் ஈடுபட்டு வருகிறார்கள்.

புதிய திருப்பம்

இதில் புதிய திருப்பமாக நேற்று முன்தினம் ஆப்கானை ஒட்டி உள்ள பாகிஸ்தானின் வடமேற்கு மாகாணத்தின் பஜார் என்ற நகரில் இருந்து சுமார் 10 ஆயிரம் ஆதிவாசிகள் ஆப்கானுக்குள் ஆப்கானை நோக்கி படையெடுத்துச் சென்றனர். இவர்களில் முன்னர் ராணுவத்தினரும் உள்ளனர். அவர்கள் தங்கள் கைகளில் எந்திர துப்பாக்கிகள், கோடரிகள், வாள் போன்ற ஆயுதங்களை வைத்து உள்ளனர்.

தடுப்பாரா? புனிதப் போர்

400 வாரிகள் மற்றும் பிறவர்களில் வந்த இவர்கள் ஆப்கானின் வடமேற்கில் உள்ள

லகாரி என்ற இடத்தில் சுமார் 50 கி.மீ. தூரத்துக்கு வரிசையாக நின்று கொண்டு இருக்கிறார்கள். அமெரிக்காவை எதிர்த்து போரிடுவோம். அல்லாஹ் மகத்தானவர். எங்கள் பாதை ஜிகாத். (புனித/போர்) என்று இவர்கள் கோஷம் எழுப்புகிறார்கள்.

இந்த ஆதிவாசிகள் படையெடுக்க ஏற்பாடு செய்தவர் தெக்கிரித் நபால்-இ-ஷரியத் முகமது என்ற அமைப்பின் தலைவர் சோபி முகமது ஆவார். இவர் கூறுகையில், எங்களை யாராலும் தடுக்க முடியாது. அப்படித் தடுத்தால் புனிதப் போர் இங்கேயே ஆரம்பித்து விடும் என்றார்.

தடுக்கத் தயக்கம்

இந்த ஆதிவாசிகள் படையெடுக்க ஏற்பாடு செய்தவர் தெக்கிரித் நபால்-இ-ஷரியத் முகமது என்ற அமைப்பின் தலைவர் சோபி முகமது ஆவார். இவர் கூறுகையில், எங்களை யாராலும் தடுக்க முடியாது. அப்படித் தடுத்தால் புனிதப் போர் இங்கேயே ஆரம்பித்து விடும் என்றார்.

இந்த நிலையில் ஆப்கானின் வடமேற்கில் உள்ள பாகிஸ்தானின் வடமேற்கு மாகாணத்தின் பஜார் என்ற நகரில் இருந்து சுமார் 10 ஆயிரம் ஆதிவாசிகள் ஆப்கானுக்குள் ஆப்கானை நோக்கி படையெடுத்துச் சென்றனர். இவர்களில் முன்னர் ராணுவத்தினரும் உள்ளனர். அவர்கள் தங்கள் கைகளில் எந்திர துப்பாக்கிகள், கோடரிகள், வாள் போன்ற ஆயுதங்களை வைத்து உள்ளனர்.

சீனாவையும் இணைக்கும் கரக்கோராம் நெடுஞ்சாலையை தலிபானை ஆதரிக்கும் தீவிரவாதிகள் ஆக்கிரமித்து உள்ளனர். கடந்த 4 நாட்கள் 500 கி.மீ. நீளம் உள்ள இந்தச் சாலை நெடுகிலும் இவர்கள் பெரிய பாராங்குகள் மற்றும் கண்ணி வெடிகளை வைத்து உள்ளனர். 3 ஆயிரம் தீவிரவாதிகள் இந்த சாலையை ஆக்கிரமித்துக் கொண்டு உள்ளனர்.

தகர்ப்போம்

பாகிஸ்தான் அதிபர் முஷாரப் தனது ஆப்கானைக் கொள்கையை மாற்ற வேண்டும். அமெரிக்க துருப்புக்களை நாட்டை விட்டு வெளியேற்ற வேண்டும் என்று இவர்கள்



நிபந்தனை விதித்து இருக்கிறார்கள். இவ்வாட்டால் இந்த நெடுஞ்சாலை நெடுகிலும் நாள் கணக்கில் காத்துக் கிடக்கும் நூற்றுக்கணக்கான காரர்கள் மற்றும் வாகனங்களை தகர்த்து விடுவோம் என்று இவர்கள் மிரட்டல் விடுத்து உள்ளனர்.

இந்த எல்லைப் பகுதியில்

நிலைமை பதட்டமாக இருந்தாலும் அமைதி நிலவுகிறது என்று பாகிஸ்தானின் டான் பத்திரிகை செய்தி வெளியிட்டு உள்ளது. இந்த சாலை முற்றுகையை அகற்ற அரசு அதிகாரிகள், ஆர்ப்பாட்டக்காரர்கள் எட்டுன் பேசி வருகிறார்கள் என்று நகரவாசி ஒருவர் கூறினார்.

- பத்து நாட்கள் ஆக்கிரமிப்பின் பின்னர் - பாலஸ்தீன பகுதிகளிலிருந்து இஸ்ரேலிய படை வெளியேறியது

(பெத்லேகேம்)

பாலஸ்தீன சுயாட்சிப் பிரதேசங்களான பெத்லேகேம் மற்றும் பெய்ஜலா ஆகிய மேற்குக்கரைப் பகுதிகளில் இருந்து இஸ்ரேலியப் படையினர் முழுமையாக வாய்ப்பு பெறப்பட்டுள்ளனர்.

இஸ்ரேலிய சுற்றுலாத்துறை அமைச்சர் படுகொலை செய்யப்பட்டதைத் தொடர்ந்து கடந்த பத்து நாட்களுக்கு முன்னதாக

பாலஸ்தீன கட்டுப்பாட்டுப் பிரதேசங்களுக்குள் ஆக்கிரமிப்புச் செய்த இஸ்ரேலிய படையினர் அங்கு நடத்திய தாக்குதல்களினால் 20க்கும் அதிகமான பாலஸ்தீன பொதுமக்கள் கொல்லப்பட்டமை தெரிந்ததே.

இவ்வாறு ஆக்கிரமிக்கப்பட்ட பகுதிகளிலிருந்தே இஸ்ரேலிய படையினர் நேற்று முன்தினம் முற்றாக வெளியேறியது

இஸ்ரேல் பாலஸ்தீன தரப்புக்களிடையே நடத்தப்பட்ட பேச்சுக்களுக்கு இணங்க குறிப்பிட்ட பாலஸ்தீனப் பகுதிகளில் அமைதியை பாதுகாப்பதென பாலஸ்தீன தரப்பினர் பொறுப்பேற்றுக் கொண்டதை அடுத்தே இஸ்ரேலிய படையினர் வெளியேறச் சம்மதித்ததாக இஸ்ரேலிய இராணுவப் பேச்சாளர் ஒருவர் தெரிவித்தார்.

பின்லேடனின் பயிற்சி முகாம்களில் காஷ்மீர் தீவிரவாதிகளுக்கு பயிற்சி

(நியூயார்க்)

- பாகிஸ்தான் உளவு நிறுவனம் ஏற்பாடு -

பின்லேடனின் பயிற்சி முகாம்களில் பாகிஸ்தான் உளவு நிறுவனம், ஐ.எஸ்.ஐ. காஷ்மீர் தீவிரவாதிகளுக்கும் பயிற்சி கொடுத்திருக்கிறது என்று அமெரிக்க அதிகாரிகள் தெரிவித்திருக்கின்றனர். பாகிஸ்தானுக்கு கிளிண்டன் சென்ற போது அவரை கொல்லவும் பாகிஸ்தான் உளவுப்படை திட்டமிட்டிருந்தது அம்பலத்திற்கு வந்திருக்கிறது.

பின்லேடனுக்கும் தலிபான்களுக்கும் இடையே நெருக்கம் ஏற்பட்டபோது அதனை தவிருங்கள் என்று அமெரிக்க ராணுவம் பாகிஸ்தான் உளவு அமைப்பிடம் வலியுறுத்தியது. ஆனால் பாக். உளவு நிறுவனமோ அதனை செவிடன் கூதில் ஊதிய சங்காய் ஒதுக்கி விட்டது. செப்.11-ம் தேதி தாக்குதல்களுக்கு பிறகுதான் அது உண்மையினை புரிந்து கொண்டது என்றும் அமெரிக்க அதிகாரிகள் சுட்டிக் காண்பித்திருக்கின்றனர்.

பாகிஸ்தான் ராணுவத்தில் தீவிரவாதிகள் ஊடுருவி கிளிண்டனின் பயண திட்டங்களைத் தெரிந்து கொண்டு கிளிண்டனின் விமானத்தைச் சுட்டு வீழ்த்தவும் அவர்கள் திட்டமிட்டிருந்தது தெரியவந்தது என்றும் அதிகாரிகள் மேலும் தெரிவிக்கின்றனர்.

இதனைத் தொடர்ந்து கிளிண்டனின் பாதுகாப்பு அதிகாரிகள் வரலாறு காணாத வகையில் பாதுகாப்பு ஏற்பாடுகளை முடுக்கி விட்டனர். கிளிண்டன் எப்போதும் பயன்படுத்தும் விமானம் முதலில் இஸ்லாமாபாத்தில் தரையிறங்கியது. ஆனால் அதில் அவர் செல்லவில்லை அதற்கு பதிலாக குட்டி விமானத்தில் தான் அவர் சென்றார். பின்னர் அவரது காரும் நிறுத்தப்பட்டு டம்மி காரில் சென்றார். அமெரிக்க ராணுவ அதிகாரிகளை மேற்கோள் காட்டி நியூயார்க் டைம்ஸ் இந்தச் செய்தியை வெளியிட்டது.

இந்தியா மீதான நிர்ப்பந்தத்தை அதிகப்படுத்த... இந்தியாவை பலவீனமாக்கும் ஒரு முயற்சியாக காஷ்மீர் தீவிரவாதிகளுக்கு பாகிஸ்தான் உளவு அமைப்பு அனைத்து உதவிகளையும் வழங்கி வருவதாக பெயர் கூறவிரும்பாத அமெரிக்க ராணுவ அதிகாரிகள் தெரிவித்த

தாக்க நியூயார்க் டைம்ஸ் மேலும் செய்தி வெளியிட்டிருக்கிறது. 98-ம் வருடம் பின்லேடனின் பதாங்குமிடம் மீதும் அமெரிக்கா ஏவுகணைத் தாக்குதல் நடத்தியபோது அங்கு பயிற்சி பெற்றுக் கொண்டிருந்த காஷ்மீர் தீவிரவாதிகளும் பலியாகினர் என்பது பின்னர் தெரியவந்தது.

98-ம் வருடம் அமெரிக்க தூதரகங்கள் தாக்கப்பட்ட பின்னர் அப்போதைய முத்த ராணுவ அதிகாரி பின்லேடனுக்கு உதவி புரிவதை, ஆப்கானும், அண்டை நாடுகளும் நிறுத்திக் கொள்ள வலியுறுத்துமாறு கிளிண்டனை கேட்டுக் கொண்டார் என்றும் செய்திகள் மேலும் தெரிவிக்கின்றன.

இந்தியா வந்துள்ள ஜெர்மனி அதிபர் ஜெர்ஹாடு ஷ்ரோடர் நேற்று மாலை பிரதமர் வாஜ்பாயைச் சந்தித்தார். இரு நாட்டு தலைவர்களும் ஒரு மணி நேரம் பேசிக் கொண்டிருந்தனர். அப்போது பாகிஸ்தானுடன் இந்தியா மீண்டும் பேச்சுவார்த்தையை தொடங்க வேண்டும் என்று ஜெர்மனி அதிபர் வலியுறுத்தினார். வாஜ்பாய் கூறியதாவது- அமெரிக்காவில் உள்ள நியூயார்க் நகரில் அடுத்த மாதம் ஐ.நா. சபை மாநாடு நடக்கிறது. இதில் நான் கலந்து கொள்கிறேன். அப்போது பாகிஸ்தான் அதிபர் முஷாரப்பை சந்தித்து பேச மாட்டேன். முஷாரப்பை சந்திக்க வேண்டும் என்றால் நியூயார்க் செல்ல வேண்டியதில்லை. டெல்லியிலோ, இஸ்லாமாபாத்திலோ நாங்கள் சந்திக்க மாட்டோம்.

ஜெர்மனி அதிபர் ஷ்ரோடர் கூறுகையில், இந்தியா, பாகிஸ்தான் மீண்டும் பேச்சுவார்த்தை நடத்த வேண்டும். ஜெர்மனி வரும்படி பிரதமர் வாஜ்பாய்க்கு அழைப்பு விடுத்ததுடன், காஷ்மீர் தீவிரவாதத்துக்கு எதிராக உலக நாடுகள் போட்ட வேண்டுகோள்

தாக்க நியூயார்க் டைம்ஸ் மேலும் செய்தி வெளியிட்டிருக்கிறது.

98-ம் வருடம் பின்லேடனின் பதாங்குமிடம் மீதும் அமெரிக்கா ஏவுகணைத் தாக்குதல் நடத்தியபோது அங்கு பயிற்சி பெற்றுக் கொண்டிருந்த காஷ்மீர் தீவிரவாதிகளும் பலியாகினர் என்பது பின்னர் தெரியவந்தது.

98-ம் வருடம் அமெரிக்க தூதரகங்கள் தாக்கப்பட்ட பின்னர் அப்போதைய முத்த ராணுவ அதிகாரி பின்லேடனுக்கு உதவி புரிவதை, ஆப்கானும், அண்டை நாடுகளும் நிறுத்திக் கொள்ள வலியுறுத்துமாறு கிளிண்டனை கேட்டுக் கொண்டார் என்றும் செய்திகள் மேலும் தெரிவிக்கின்றன.

தமிழ்நாட்டில் டெங்கு காய்ச்சலினால் 16 குழந்தைகள் பலி

தமிழ்நாடு முழுவதும் டெங்கு காய்ச்சலுக்கு 16 குழந்தைகள் பலியாகி உள்ளன.

இங்கு ஒரு வார காலத்தில் 81 குழந்தைகள் டெங்கு காய்ச்சல் காரணமாக அனுமதிக்கப்பட்டன. இதில் 2 குழந்தைகள் இறந்து விட்டன.

மழைக்காலங்களில் குறிப்பாக செப்டம்பர், அக்டோபர் மாதங்களில் அதிகமான குழந்தைகள் டெங்கு காய்ச்சல் பாதிப்புக்கு உள்ளாகின்றனர். இந்தக் காய்ச்சல் ஏடிஸ் எனப்படும் அழகால் பரவ

கிறது. இந்த வகையான கொசுக்கள் வீட்டில் குடிநீர் சேமித்து வைக்கும் மூடப்பட்டாத பாத்திரங்கள், பூந்தொட்டி, ரெப்ரிஜிரேட்டர், மற்றும் மழைநீர் தேங்கி இருக்கும் தேங்காய் மூடி, பிளாஸ்டிக் பை, டயர் போன்ற வற்றில் இனஉற்பத்தி செய்கின்றது.

கடந்த ஒரு மாதத்தில் மட்டும் தமிழ்நாடு முழுவதும் 16 குழந்தைகள் டெங்கு காய்ச்சலுக்கு பலியாகி உள்ளன. 292 குழந்தைகள் நோய்வாய்ப்பட்டு மருத்துவமனையில் சிகிச்சை பெற்று வருகின்றன.

முஷாரப்பை சந்திக்க மாட்டேன் வாஜ்பாய் திட்டவாட்ட அறிவிப்பு



குலுக்கி வரவேற்ற போது எடுத்த படம்

அமெரிக்காவில் ஐ.நா. மாநாடு நடைபெறும் போது பாகிஸ்தான் அதிபர் முஷாரப்பை சந்தித்து பேச மாட்டேன் என்று பிரதமர் வாஜ்பாய் திட்டவாட்டமாக கூறினார்.

இந்தியா வந்துள்ள ஜெர்மனி அதிபர் ஜெர்ஹாடு ஷ்ரோடர் நேற்று மாலை பிரதமர் வாஜ்பாயைச் சந்தித்தார். இரு நாட்டு தலைவர்களும் ஒரு மணி நேரம் பேசிக் கொண்டிருந்தனர். அப்போது பாகிஸ்தானுடன் இந்தியா மீண்டும் பேச்சுவார்த்தையை தொடங்க வேண்டும் என்று ஜெர்மனி அதிபர் வலியுறுத்தினார். வாஜ்பாய் கூறியதாவது- அமெரிக்காவில் உள்ள நியூயார்க் நகரில் அடுத்த மாதம் ஐ.நா. சபை மாநாடு நடக்கிறது. இதில் நான் கலந்து கொள்கிறேன். அப்போது பாகிஸ்தான் அதிபர் முஷாரப்பை சந்தித்து பேச மாட்டேன். முஷாரப்பை சந்திக்க வேண்டும் என்றால் நியூயார்க் செல்ல வேண்டியதில்லை. டெல்லியிலோ, இஸ்லாமாபாத்திலோ நாங்கள் சந்திக்க மாட்டோம். சர்வதேச அளவில் தீவிரவாதத்

தை எதிர்ப்பது குறித்து நானும் ஜெர்மனி அதிபரும் ஆலோசனை நடத்தினோம். தீவிரவாதத்தை ஆதரிக்கும், தீவிரவாதிகளுக்கு பயிற்சி அளிக்கும் நாடுகள் மற்றும் அமைப்புகளுக்கு எதிராக நடவடிக்கை எடுக்க வேண்டும் என்று நான் வலியுறுத்தினோம்.

டெல்லியிலோ, பெர்லினிலோ ஆண்டுக்கு ஒருமுறை சந்தித்து பேசுவது என்று நாங்கள் முடிவு செய்துள்ளோம். ஆப்கானிஸ்தான் நிலவரம் குறித்தும் விவாதித்தோம். ஜெர்மனி அதிபரின் இந்திய பயணம் இரு நாடுகளுக்கு இடையேயான உறவில் புதிய மைல்கல். இவ்வாறு அவர் கூறினார்.

ஜெர்மனி அதிபர் ஷ்ரோடர் கூறுகையில், இந்தியா, பாகிஸ்தான் மீண்டும் பேச்சுவார்த்தை நடத்த வேண்டும். ஜெர்மனி வரும்படி பிரதமர் வாஜ்பாய்க்கு அழைப்பு விடுத்ததுடன், காஷ்மீர் தீவிரவாதத்துக்கு எதிராக உலக நாடுகள் போட்ட வேண்டுகோள்

ஜெர்மனி அதிபர் ஜெர்ஹாடு ஷ்ரோடர் நேற்று புது டெல்லி வந்தார். அவரை பிரதமர் வாஜ்பாய் கை

கல்குடா படை முகாமிலிருந்து தொடர் எறிகணைத் தாக்குதல்

(நிமலன்)

கல்குடாப் படைமுகாமில் இருந்து நேற்று முன்தினம் மாலை யும் படைக் கட்டுப்பாட்டிற்கு பகுதி களை நோக்கிப் படையினர் எறிகணைத் தாக்குதலை நடத்தினர்.

ஏக காலத்தில் கரடிக் குளம் படை முகாமில் இருந்தும் எறிகணைத் தாக்குதல் நடத்தப்பட்டது. இத் தாக்குதலினால் ஏற்பட்ட சேத விபரங்கள் ஏதும் கிடைக்கப் பெறவில்லை.

தொடர்ச்சியாக இடம்

பெற்று வரும் இவ்வெறிகணைத் தாக்குதலால் விடுதலைப் புலிகளின் கட்டுப்பாட்டுப் பகுதியான பெண்டுகள்சேனை, குடும்பிமலை, தரவை, திகிலிவெட்டை போன்ற பகுதிகளிலுள்ள மக்கள் அச்சமடைந்து காணப்படுகின்றனர்.

— வாழைச்சேனை இலங்கை வங்கியின் — பாதுகாப்புபெட்டகம் பழுது; நகை மீளளிக்கத் தாமதம்!

(ருத்ரா)

வாழைச்சேனை இலங்கை வங்கிக்கிளையில் கடந்த இரண்டு மாதங்களுக்கு முன்னர் வைக்கப்பட்ட அடகு நகைகளை மீள்பு பெறுவதற்கு உரிய பணம் செலுத்தப்பட்ட போதும் நகைகள் பாதுகாக்கப்படும் பாதுகாப்பு பெட்டகத்தின் பூட்டுக்கள் பழுதடைந்து இருப்பதாகக் கூறி நகைகள் மீளளிக்கப்படுவது கால தாமதமாவதாக மக்கள் கவலை தெரிவிக்கின்றனர். வாழைச்சேனை பொலிஸ் நிலையத்தில் வைக்கப்பட்டிருக்கும்

மேற்படி பாதுகாப்பு பெட்டகத்தின் பூட்டுக்களை உடைப்பதற்கோ திருத்துவதற்கோ பெட்டகத்தைத் தயாரித்த கம்பனியால் மட்டுமே முடியும் என்ற நிலையில் கொழும்பிலிருந்து உரியவர்கள் வரும் வரையில் காத்திருக்குமாறு வங்கி நிருவாகம் வாடிக்கையாளர்களைக் கேட்டுள்ளது.

இதனால் அவசர தேவைகளுக்காக நகைகளை மீள்பு பெற வேண்டியவர்கள் தேவையற்ற கால தாமதத்திற்கு தாம் ஆளாகியிருப்பதாக கவலை தெரிவித்துள்ளனர்.

ஊழியர்களின் வேலைநீக்க முயற்சிக்கு எதிராக ஊழியர் சங்கம் நடவடிக்கை

(துஷி)

கல்முனை ஆதார வைத்தியசாலையில் செஞ்சிலுவைச் சங்கத்தின் அனுசரணையுடன் கடந்த ஒரு வருட காலமாக தற்காலிகமாக வேலை செய்து வந்த 8 பொலிஸ் ஊழியர்களை வேலையில்லிருந்து நிறுத்துவதற்கான நடவடிக்கைகள் மேற்கொள்ளப்பட்டு வருவது தொடர்பாக அகில இலங்கை அரசு பொது ஊழியர் சங்கம் அமைச்சர் டக்ளஸ் தேவானந்தாவுக்கு கடிதம் ஒன்றினை அனுப்பிவைத்துள்ளது.

இதில் இவ்ஊழியர்கள் கடந்த ஒரு வருடகாலமாக வைத்திய சாலையில் பூந்தோட்டம் அமைத்தல், சுத்தம் செய்தல், அழகுபடுத்தல் மற்றும் பொது மக்களுக்கு வசதிகள் ஏற்படுத்திக் கொடுத்தல் எனப் பல்வேறு பணிகளை ஞாயிறு தவிர்ந்த நாட்களில் புரிந்து வருகின்றனர். இவர்களில் அனேகர் வறுமைக்கோட்டின் கீழ் வாழ்பவர்கள், பெற்றோரை இழந்தவர்கள், இவர்களை வேலையில்லிருந்து நிறுத்துவது தொடர்பான நடவடிக்கைகளை மேற்கொள்ளுமாறு கேட்கப்பட்டுள்ளது.

ஏறாவூர் விளையாட்டு மைதான திறப்பு விழா

(தவம்)

ஏறாவூர் குடியிருப்பு கலை மகாவித்தியாலயத்தில் புதிதாக அமைக்கப்பட்டுள்ள சிறுவர் விளையாட்டு மைதானத் திறப்பு விழா புதிய தொலைபேசி வசதி ஏற்படுத்தும் நிகழ்வு மின் மணி பொருத்தும் நிகழ்வு என்பன இன்று முற்பகல் 10 மணிக்கு நடைபெற உள்ளது. இந்நிகழ்வில் வித்தியாலயத்திலிருந்து பல்கலைக் கழகத்திற்குத் தெரிவான மாணவர்களும் தரம் 5 புலமைப் பரிசில் பரிசையில் சித்தியடைந்த மாணவர்களும் பாராட்டிக் கௌரவிக்கப்படுவர்.

வித்தியாலய அதிபர் ரி.பி. இராசையா தலைமையில் நடைபெறும் இந்நிகழ்வில் பிரதிக் கல்விப் பணிப்பாளர்களான ஏ.எம்.சு. போல் கே.பாஸ்கரன் ஆகியோருடன் முன்னாள் வலயக் கல்விப் பணிப்பாளர் ஆர்.மாணிக்கராஜா ஏறாவூர் நகரக் கோட்டக் கல்வி அதிகாரி ஐ.எல். இஸட் ஆப்தீன் உலக தரிசன நிறுவன குழுத் தலைவர் எஸ்.சி. சுதர்சன் ஏறாவூர் பற்று பிரதேச செயலாளர் கே.மகேசன் வித்தியாலய முன்னாள் அதிபர் கே. மனோராஜ் ஆகியோர் கலந்து கொள்ளவுள்ளனர்.



ஏறாவூர் 5ம் குறிச்சி கிராம அபிவிருத்திச் சங்கத்தின் கீழ் இயங்கும் மகாவித்தியாலயத்தில் புதிதாக அமைக்கப்பட்டுள்ள சிறுவர் விளையாட்டு மைதானத் திறப்பு விழா புதிய தொலைபேசி வசதி ஏற்படுத்தும் நிகழ்வு மின் மணி பொருத்தும் நிகழ்வு என்பன இன்று முற்பகல் 10 மணிக்கு நடைபெற உள்ளது. இந்நிகழ்வில் வித்தியாலயத்திலிருந்து பல்கலைக் கழகத்திற்குத் தெரிவான மாணவர்களும் தரம் 5 புலமைப் பரிசில் பரிசையில் சித்தியடைந்த மாணவர்களும் பாராட்டிக் கௌரவிக்கப்படுவர்.

அம்பாறை தமிழ் பிரதிநிதித்துவம் பெயரளவுக்கு இருக்கக் கூடாது!

(காரைதீவு நிருபர்)

“அம்பாறை மாவட்ட தமிழ் பிரதிநிதித்துவம் வெறுமனே பெயரளவில் இருந்து பிரயோசனமில்லை. தமிழ் மக்களுக்கு உரிய தொழில் வாய்ப்பு, அபிவிருத்திகளை வழங்கும் ஒரு பிரதிநிதி அவசியம்”

இவ்வாறு அம்பாறை மாவட்ட ஈ.பி.டி.பி கட்சியின் சார்பில் முதன்மை வேட்பாளராக போட்டியிடும் முன்னாள் எம்.பி. குணசேகரம் சங்கர் கூறினார். அவர் மேலும் கூறியதாவது.

“யுத்தத்தை நிறுத்தும் செயற்பாட்டை துரிதப்படுத்தும் தன்மையை மேம்படுத்துவோம் அத்துடன் இனப்பிரச்சினை தீர்க்கு வழிசமைப்போம்.

அதேவேளை பாதிக்கப்பட்ட தமிழ் பேசும் மக்களின் இடைக்கால தீர்வான தொழில் வாய்ப்பு அபிவிருத்தி என்பவற்றை வழங்க உரிய ஏற்பாட்டை செய்வோம்.

இரு படையினர் படுகாயம்

(நமது நிருபர்)

விஷை வைத்த கல்லுப் பகுதியில் நேற்று முன்தினம் மாலை இராணுவத்தினர் மீது விடுதலைப் புலிகள் நடாத்திய தாக்குதலில் இரண்டு படையினர் படுகாயமடைந்ததாக புலிகள் தரப்பில் தெரிவிக்கப்படுகின்றது.

இச்சம்பவம் பற்று படைத் தரப்பு தகவல் எதுவும் கிடைக்கப் பெறவில்லை.

பெண்கள் சுயதொழிலில் ஈடுபட வலியுறுத்து!

(ஐ.எம்.ஜலீல்)

“இக்கட்டான போர் சூழலில் பெண்களின் வாழ்க்கையும், பொருளாதாரமும் கேள்விக்குறியாகவுள்ளது. இதிலிருந்து விடுபட ஆண்களை நம்பியிராமல் பெண்கள் சுயதொழில் முயற்சியிலும், சுயமான சேமிப்புக்களிலும் கவனம் செலுத்தினால் சமூகத்தில் ஓர் உன்னதமான இஸ்தானத்திற்கு பெண் சமூகம் உயர்த்தப்படும். என்பதை நம் பிரதேச மகளிர் கவனம் எடுக்க வேண்டும்” என்று 2001.10.28 வந்தாறுமுலை இளைஞர் வளநிலையத்தில் உழைக்கும் மகளிர் குழுவின் தலைவி செல்வி.எஸ்.ஜெயநந்தினி தலைமையில் நடைபெற்ற கூட்டத்தில் அதிதியாக அழைக்கப்பட்ட மட்டக்களப்பு மாவட்ட உழைக்கும் மகளிர் அமைப்பின் செயலாளர் ரீ.தயா மேற்கண்டவாறு உரையாற்றினார். கூட்டத்தில் உதவி திட்ட உத்தியோகதஸ்தர் செல்வி. கே.ராஜினி உட்பட பலர் உரையாற்றி கருத்து தெரிவித்தனர்.

கிழக்குப் பல்கலைக்கு புதிய பஸ்சேவை

(நமது நிருபர்)

கிழக்குப் பல்கலைக்கழக மாணவர்களின் நன்மை கருதி நியூசுலாந்து பஸ்கம்பனியின் மட்டக்களப்பு சாலை திங்கள் தொடக்கம் ஆரையம்பதியிலிருந்து கிழக்குப் பல்கலைக்கழகத்திற்கு பஸ்சேவை ஒன்றினை ஆரம்பித்துள்ளதாக மட்டக்களப்பு சாலை முகாமையாளர் தினக்கதிருக்குத் தெரிவித்தார்.

தினமும் காலை 7.00 மணிக்கு ஆரையம்பதியிலிருந்து வந்தாறுமுலை கிழக்குப் பல்கலைக் கழகத்துக்கும் பிற்பகல் 4.45 மணிக்கு பல்கலைக்கழகத்திலிருந்து ஆரையம்பதிக்கும் இப்பஸ்சேவை இடம் பெறுகிறது.

— ஈ.பி.டி.பி. முதன்மை வேட்பாளர் சங்கர் —

எந்தக் கட்சியும் ஆட்சிக்கு வரலாம். ஆனால் வடகிழக்கு தமிழ் மக்களுக்கு ஏற்ற தீர்வைக் கொண்டு வர முயற்சிக்க உதவும் கட்சிக்கு ஆதரவளிப்போம்.

தமிழ் பேசும் மக்களின் விமோசனமே எமது இலக்காகும்.

அம்பாறை தமிழ் பிரதிநிதித்துவம் பெயரளவில் தேவையில்லை சேவை செய்யக் கூடிய வல்லமையுடையவராக இருத்தல் காலத்தின் அவசியமாகும். அதற்காக பாடுபடுவேன் என்றார்.



மட்டக்களப்பு லயன்ஸ் கழகம் 'சாவதேச சேவைகள் தினத்தை அண்மையில் கொண்டாடியது. இத்தினத்தில் திருத்தியமைக்கப்பட்ட 300க்கும் மேற்பட்ட அலுவலிகளை மட்டுமே தானா வைத்தியசாலையிலுள்ள சிறுவர் 'வாட்டுக்கு அன்பளிப்புச் செய்தது.

இவ்வைப்பத்தில் லயன்ஸ் கழகத் தலைவர் எம்.கனகரெட்டினம் வைத்தியசாலைப் பணிப்பாளர் எம்.தேவராஜனிடம் அவற்றைக் கையளிப்பதையும் டாக்டர் திருமதி எஸ்.கணேசன், டாக்டர் கே.சீவரெத்தினம், லயன்ஸ் செல்வநேதிரன், லயன்ஸ் சுகேசின், லயன்ஸ் பாஸ்கரன், லயன்ஸ் வீரசிங்கம் ஆகியோரையும் படத்தில் காணலாம்.(படமும் தகவலும் எம்.கனகரெட்டினம்)

கெயார் நிறுவன உதவியுடன் நன்னீர் மீன் வளர்ப்புத்திட்டம்

(அதிரன்)

அரசு சார்பற்ற நிறுவனமான கெயார் நிறுவனம் மட்டக்களப்பு மாவட்டத்தின் நன்னீர் மீன்வளர்ப்பு, நண்டு வளர்ப்பு போன்றவற்றை விருத்தி செய்யும் வகையிலான திட்டங்களை மேற்கொண்டு வருகிறது.

கெயார் நிறுவன சர்வதேசத்திட்டப் பணிப்பாளர் கிறேற் ஷக்மன் அண்மையில் மட்டக்களப்பு நன்னீர் மீன்வளர்ப்புப் பிரதேசங்களை பார்வையிட்டார் என நன்னீர் மீன்வளர்ப்புப் பணிப்பாளர் தெரிவித்தனர்.

கடந்த 18ம் திகதி மட்ட

க்களப்பு மாவட்டத்தின் நன்னீர் மீன்வளர்ப்பை அபிவிருத்தி செய்வது தொடர்பான திட்டமிடல்களை மேற்கொள்ளும் வகையிலான பூரண தகவல்களையும் ஒன்று மட்டக்களப்பு மாவட்ட நீரக வளங்கள் அபிவிருத்தி நிலையத்தில் நடைபெற்றது.

இக்கலந்துரையாடலில் நீரக வளங்கள் அதிகாரிகள், கெயார் நிறுவன அதிகாரிகள் போன்றோர் கலந்து கொண்டனர். இத்திட்டம் 2002ம் ஆண்டில் செயற்படுத்தப்பட உள்ளதாக கிறேற்ஷக்மன் தெரிவித்துள்ளார்.

தமிழ் - முஸ்லிம் ஐக்கியம் மீண்டும் உருவாக வேண்டும்!

(காரைதீவு நிருபர்)

1983ம் ஆண்டிற்கு முன்பிருந்த தமிழ்-முஸ்லிம் ஐக்கியத்தை மீண்டும் அம்பாறை மாவட்டத்தில் கட்டியெழுப்புவதே எமது நோக்கமாகும்

என்று அம்பாறை மாவட்ட தமிழ் பேசும் ஐ.தே.க ஆதரவாளர்கள் சார்பாக சயேச்சை அணியில் போட்டியிடும் தலைமை வேட்பாளர் ஏ.எம்.என். நௌஷாட் தெரிவித்தார்.

நௌஷாட் மேலும் தெரிவிக்கையில் அப்போதைய தலைமைத்துவங்கள் எப்படி ஐக்கியத்தைப் பேணிவந்ததோ அதனை மீள்பு பெறுவதே நீண்ட காலகனவாகும்.

ஐ.தே.க தலைவர் ரணில் அம்பாறை மாவட்ட தமிழ் பேசும் மக்களின் அடிப்படை உரிமையை மறுத்தார். இதனை நாம் வெறுமனே பார்த்துக் கொண்டிருக்க முடியாது என தெரிவித்தார்.



இந்திய கிரிக்கட் அணி தொடர்ந்து தோல்வியடைந்த ஒரு நாள் இறுதிப்போட்டிகள் விபரம்

நடைபெற்ற இடம்	எதிரணி	இடம்பெற்ற ஓட்டம்	எதிர் அணி பெ.ஓ
கென்யா / நைரோபி	நியூசிலாந்து	263	264
சார்ஜா	இலங்கை	54	299
சிம்பாப்வே / ஹராரே	மேற்கிந்திய தீவுகள்	274	290
இலங்கை / கொழும்பு	இலங்கை	171	295
தென்னாபிரிக்கா / டேர்பன்	தென்னாபிரிக்கா	183	187

சீனாவும் ரஷ்யாவும் ஒன்றாகக் கலந்து கொண்ட முதலாவது ஒலிம்பிக் போட்டி

(எம்.ஐ.எம்.முஸ்தபா)

சீனாவும், ரஷ்யாவும்,

சியோல் ஒலிம்பிக்கில் கலந்து கொண்டமை குறிப்பிடத்தக்கது. மேற்படி இரு நாடுகளும் ஒன்றாக பங்குபற்றிய முதலாவது ஒலிம்பிக் இதுவாகும். சீனா 1984 ஒலிம்பிக்கில் முதல் தடவையாக கலந்து கொண்டது. 1986 இல் ஆசியப் போட்டி சியோலில் இடம்பெற்ற போது சீனா அதில் கலந்து கொண்டது. அப்போது ஆசியப் போட்டிச் செயலாளர் சிவோன் கிங் "இந்த ஆசியப் போட்டி சியோல் ஒலிம்பிக்கின் ஒத்திகை" என வர்ணித்தார்.

1984 ஒலிம்பிக்கில் தண்டு போடுதல் நிகழ்ச்சியில் வெண்கலப்பதக்கம் பெற்ற வீரர் கலை நெடும் மாட்டின் போதைப் பொருள் பாவித்தமைக்காக தண்டிக்கப்பட்டவர். போதைப் பொருள் பாவித்து தண்டிக்கப்பட்ட முதலாவது அவுஸ்திரேலியர் இவராகும்.

ஸ்டெபி - அகாசி தம்பதியருக்கு குழந்தை

(பெர்லின்)

சர்வதேச டென்னிஸ் உலகில் கொடிக்கட்டி பறந்த ஸ்டெபி கிராப் கடந்த 2 ஆண்டுக்கு முன்பு ஓய்வு பெற்றார். 32 வயதான ஸ்டெபி கிராப் முன்னணி டென்னிஸ் வீரர் அகாசியுடன் காதல் வயப்பட்டார். காதல் தீவிரத்தின் காரணமாக ஸ்டெபி கிராப் கர்ப்பம் அடைந்தார். முதலில் இந்த செய்தியை மறுத்த ஸ்டெபி கிராப் அனைவரையும் அதிர்ச்சி கொள்ள வைக்கும் வகையில் கடந்த 22-ந்தேதி அகாசியை யாருக்கும் தெரியாமல் திருமணம் செய்து கொண்டார். எளிய முறையில் லாஸ்வேகாஸ் நகரில் நடந்த இந்த திருமண விழாவில் அகாசி-ஸ்டெபி குடும்பத்தை சேர்ந்தவர்கள் மட்டுமே கலந்து கொண்டனர். இந்தநிலையில் வருகிற டிசம்பர் மாதம் ஸ்டெபிக்கு குழந்தை பிறக்கும் என்று கூறப்பட்டது. ஆனால் அனைவருக்கும் மேலும் அதிர்ச்சி உண்டாக்கும் வகையில் ஸ்டெபிக்கு கடந்த 27-ந்தேதி அழகான ஆண் குழந்தை பிறந்தது. குழந்தை 2.6 கிலோ எடையும், 50 செ.மீ. நீளமும் இருந்ததாக ஜெர்மனி பத்திரிகை ஒன்று செய்தி வெளியிட்டது. ஸ்டெபி-அகாசி குழந்தைக்கு ஜடன் கில் என்று பெயரிடப்பட்டுள்ளது. உலகமே இந்த

இதனால் அவுஸ்திரேலியா தனது வீரர்கள் சியோல் ஒலிம்பிக்கில் இவ்வாறான குற்றங்களுக்குள்ளாகக் கூடாது என எச்சரிக்கை விடுத்தது. சியோல் ஒலிம்பிக்கில் கலந்து கொள்ளும் எந்த அவுஸ்திரேலிய வீரராவது போதைப் பொருள் பாவித்ததாக கண்டு பிடிக்கப்பட்டால் அவர் விளையாட்டிலிருந்து வாழ்க்கை யூராவும் தடுத்து வைக்கப்படுவார் என அவுஸ்திரேலிய ஒலிம்பிக் சம்மேளனம் அறிவித்தது. ஜிம்நாஸ்டிக் நிகழ்ச்சிகளில் தாளைய ஜிம்நாஸ்டிக் நிகழ்ச்சியும் ஒன்றாகும். (RHYTHMIC GYMNASTIC) இது பழங்கால விளையாட்டு அல்ல. புதிதாக சேர்க்கப்பட்ட ஒரு நிகழ்ச்சி பெண்களே இதில் கலந்து கொள்வர். கைகளில் அலங்காரத் தடிகள், பந்து, வளையங்கள், நீண்ட ரிபன் கள் போன்ற பொருட்களை வைத்

துக்கொண்டு தாளையத்துடன் அப்பியாசம் செய்வது மட்டுமன்றி உடலை லாவகமாக வளைத்து நடனமாடுவர். 12 மீற்றர் அளவு சதுர காபேட் தளத்தில் பெண்கள் இந்நிகழ்ச்சியைச் செய்வர். இந்நிகழ்ச்சி பார்ப்பதற்கு மிக அழகாக இருக்கும். சியோல் ஒலிம்பிக்கில் பார்வையாளர்களை மிகவும் கவர்ந்த நிகழ்ச்சி இதுவாகும். 1984 லோஸ் ஏன்ஜல்ஸ் ஒலிம்பிக்கில் முதல் தடவையாக இந்நிகழ்ச்சி அறிமுகம் செய்யப்பட்ட போது கனடாவைச் சேர்ந்த வீராங்கனை லொரி பங் தங்கப்பதக்கத்தைப் பெற்றுக் கொண்டார். சியோல் ஒலிம்பிக்கில் இந்நிகழ்ச்சியில் ரஷ்யாவைச் சேர்ந்த மாட்டி லோபச் வெற்றியீட்டினார். இரண்டாம், மூன்றாம் இடங்களை பல் கேரியாவும், ரஷ்யாவும் பெற்றுக் கொண்டன. இந்நிகழ்ச்சி பற்றி கருத்து வெளியிட்ட பல் கேரியா பயிற்சியாளர் நிக் கா ஹோபேவா கூறியதாவது: "இந்நிகழ்ச்சி அமைதியாக படிப்படியாக வளர்ச்சி கண்டு வருகின்றது. அதனுடைய நுட்பங்களும் சிறப்புக்களும் மகத்தானவை. பெண்களைப் பொறுத்தவரை பாரம் தூக்கல், உதைபந்தாட்டம் போன்றவற்றை விட இதுவே உகந்த விளையாட்டாகும். இந்நிகழ்ச்சிக்கு மத்தியஸ்தம் வகிப்பது மிகவும் கடினமாகும். குறைந்தது பத்து பேராவது மத்தியஸ்தர்களாக நியமிக்க வேண்டும்" என அவர் குறிப்பிட்டார்.

மேற்கிந்திய அணி இலங்கை வருகிறது

மூன்று டெஸ்ட் போட்டிகள் முக்கோண ஒரு நாள் போட்டித் தொடர் ஆகியவற்றில் பங்கேற்பதற்காக மேற்கிந்திய அணி நவம்பர் 1ஆம் திகதி இலங்கை வரவுள்ளது.

டெஸ்ட் போட்டித் தொடர் நவம்பர் 13ஆம் திகதியும் முக்கோண ஒரு நாள் தொடர் டிசம்பர் 8ஆம் திகதியும் ஆரம்பமாகவுள்ளன.

இதே வேளை முக்கோண ஒரு நாள் தொடர் மூன்று டெஸ்ட் போட்டிகளில் கலந்து கொள்ளும் பொருட்டு நவம்பர் 28ஆம் திகதி இங்கு வரவுள்ளது. இரு அணிகளும் பயிற்சி ஆட்டங்கள் பல வற்றிலும் பங்கேற்கவுள்ளன.

வாசகர் நெஞ்சம்

படுவான்கரையிலும் வாக்களிப்பு நிலையம் வேண்டும்

எதிர்வரும் டிசம்பர் 5ம் திகதி இடம் பெறவுள்ள பொதுத் தேர்தலுக்காக படுவான்கரைப்பகுதியிலும் வாக்களிப்பு நிலையங்கள் அமைக்கப்பட வேண்டும்.

எழுவான் கரைப்பகுதியில் மட்டும் வாக்களிப்பு நிலையங்கள் இருப்பதால் இலங்கை அரசாங்கம் படுவான்கரைப்பகுதியை தானாகவே பிரித்து விட்டது என்பதையே காட்டுகிறது.

ஜனநாயகமான தேர்தல் எனக் கூறுபவர்கள் எல்லா மக்களும் சுதந்திரமாக வாக்களிப்பு செய்வதற்காக மக்கள் வாழும் இடங்களிலேயே வாக்களிப்பு நிலையங்களை அமைப்பது தான் உசிதமான செயல் என வேண்டுகின்றோம்.

க.இராசநாயகம்,
சீருப்படி காமம்.

கவனிப்பாரற்றுக் கிடக்கும் கனகரத்தினம் வீதி

மண்முனை பிரதேச சபையின் எல்லைக்குட்பட்ட ஆரையம்பதி கனகரத்தினம் வீதி மிகவும் மோசமாகக் காட்சியளிக்கின்றது. பள்ளம், படுகுழி நிறைந்ததாகக் காட்சியளக்கும் இவ் வீதிக்கு அருகில் நீர் வடிந்தோடக் கூடிய வடிகால் ஒன்றும் உள்ளது. இருந்தும் வடிகாலால் எந்த விதப்பயனும் இல்லை என்றே கூறலாம். பழைய கல்முனை வீதி ஆரையம்பதி எல்லையில் இராணுவத்தினரால் முடக்கப்பி போடப்பட்டுள்ளதால் இடையில் உள்ள இந்த கனகரத்தினம் வீதியையே பொதுமக்கள் அதிகம் பயன்படுத்துகின்றார்கள். அத்தோடு உழவு இயந்திரம், மற்றும் வாகனங்களும் இவ் வீதியூடாக அதிகம் செல்வதனால் வடிகால் உடைவற்ற நிலையில் காணப்படுகின்றது. மழைக் காலங்களில் இவ் வீதியால் பயணம் செய்ய முடியாத மக்கள் மிகவும் சிரமப்படுகின்றார்கள். அத்தோடு அருகில் ஸ்ரீ பரமநயினார் ஆலயம் உள்ளதால் மகோற்சவ காலங்களில் பொது மக்கள் பிரயாணம் செய்வதற்கும் கஷ்டப்படுகின்றார்கள்.

அத்தோடு வீதி அபிவிருத்தி அதிகார சபையின் உயர் பதவி வகிக்கும் அதிகாரி கூட இவ்வீதியால் போக்குவரத்துச் செய்கின்ற போதும் இது சம்பந்தமாக நடவடிக்கை ஏதும் மேற்கொண்டதாகத்

தெரியவில்லை.

தேர்தல் காலங்களில் வாக்குக் கேட்டு வருவோராவது இவ் வீதியின் அவல நிலையினைக் கவனத்தில் கொள்வார்களா என பொதுமக்கள் அங்கலாய்க்கின்றனர். முக்கிய வீதியாக விளங்கும் இவ் வீதியினையும், வடிகாலினையும் ஒழுங்கான முறையில் திட்டமிட்டுத் திருத்துவதற்கும், பொது மக்களை அசௌகரியங்களில் இருந்து மீட்டெடுப்பதற்கும் இவ் வீதியைத் திருத்தியமைப்பதற்கு நடவடிக்கை மேற்கொள்வதற்கும் இவ் வீதி உட்பட ஆரையம்பதியில் உள்ள வீதிகளையும் சம்பந்தப்பட்ட அதிகாரிகள் நேரில் சென்று பார்வையிட்டு திருத்தியமைப்பதற்கு நடவடிக்கை மேற்கொள்ளுமாறு கேட்டுக் கொள்கின்றேன்.

வர்த்தனி,
ஆரையம்பதி.

மட்டக்களப்பு மாவட்ட தேசிய இளைஞர் சேவைகள் மன்றத்தின் செயற்பாடுகள்

மட்டக்களப்பு தேசிய இளைஞர் சேவைகள் மன்றத்திற்கு இது தேவைதானா? என்ற வினாவுடன் சகோதரன் கே.வாமதேவன் சில விடயங்களை குறிப்பிட்டுரைத்தார். அந்த வகையில் சில விடயங்களை குறிப்பிடுகின்றேன்.

12-10-2001 அன்று திருகோணமலையில் நடைபெற்ற 'நட்புறவு பாசறை' நிகழ்விற்காக இளைஞர் கழகத்திலே இல்லாதவர்களை அழைத்து சென்றதாக குறிப்பிட்டீர்கள். அந்த நபர் பற்றிய பெயர் விபரங்களையும் தெரியப்படுத்தியிருக்கலாமே. அப்போது சகலருக்கும் தெளிவான விளக்கத்தைப் பெற்றிருப்பார்கள். புரிந்திருக்கும். மற்றும், திருகோணமலைக்கு அழைத்து சென்ற அதிகாரிகள் தங்கள் இளைஞர்களுக்கு முறையான வசதிகளை ஏற்படுத்தி கொடுக்க வில்லையாம் எனவும், இதுபற்றி மட்டக்களப்பு மாவட்ட இளைஞர்கள் நிகழ்ச்சிக்கு பொறுப்பான அதிகாரிகளிடம் வினவியபோதும் தகுந்த பதில்களோ நடவடிக்கைகளோ தெரியப்படுத்தப்படவில்லையாம் எனவும் அறியக்கிடைத்தது. இது பற்றி சம்பந்தப்பட்ட அதிகாரிகள் விளக்கம் அளித்தால் நன்று.

மற்றும் சுயதொழில் வாய்ப்புக்கடன் வசதி, நூல்கள், விளையாட்டு உபகரணங்கள் போன்றவற்றை வழங்குவதற்கு நமது மாவட்ட தேசிய இளைஞர் சேவைகள் மன்றத்திற்கு வழங்கப்படும் நிதிக்கூடு போதாமையே காரணமாக இருக்கலாம், இருந்தும் நிகழ்ச்சிகள் போட்டிகள் மூலம் இளைஞர் கழகங்களுக்கு முடிந்தவரை உபகரணங்கள் வழங்குவதும் குறிப்பிடத்தக்கது. இச் செயற்பாடு மேலும் அதிகரிக்க மாவட்ட உதவிப் பணிப்பாளர் வழிவகுக்க வேண்டும். கிடைத்ததைக் கொண்டு பங்கிடாமல் மேலும் கேட்டுப் பெற வேண்டும் என்பதே சகல இளைஞர்கழகங்களின் விருப்பமாகும்.

ரா.ராஜேஸ்வரன்,
அமைப்பாளர்,
பிரதேச சம்மேளனம்
ஏறாவூர் பற்று, செங்கலடி

புலிகளுடன் போர் நிறுத்தம் செய்தால் முஸ்லிம்களுக்கு பாதுகாப்பு இல்லையாம்!

(நமது நிருபர்)

ஐக்கிய தேசியக் கட்சி ஆட்சிக்கு வரும் பட்சத்தில் உடனடியாக போர் நிறுத்தப் பட்டு விடுதலைப் புலிகளுடன் சமரசம் காண்படுமென அக்கட்சித் தலைவர்கள் கூறுகின்றனர். அவ்வாறான வேளையில் முஸ்லிம் மக்களின் பாதுகாப்புக்கு யார் பொறுப்பு? என பொதுஜன ஐக்கிய முன்னணியின் மட்டக்களப்பு மாவட்ட முதன்மை வேட்பாளரும் முன்னாள் பிரதி அமைச்சருமான எம்.எல்.ஏ.எம். ஹிஸ்புல்லாஹ் நேற்று முன்தினமிரவு ஏறாவூரில் நடைபெற்ற தேர்தல் பிரசாரக் கூட்டத்தில் உரையாற்றும் போது தெரிவித்தார். அவர் தொடர்ந்து பேசுகையில்: "ஐக்கிய தேசியக் கட்சியுடன் இன்று சிறிலங்கா முஸ்லிம் காங்கிரஸ் இணைந்துள்ளது. ஆனால் அக்கட்சி எமது முஸ்லிம் சமூகத்தின் பாதுகாப்புக்கு எவ்வாறான

ஒப்பந்தத்தைச் செய்துள்ளது என்பதை அவர்களால் கூறமுடியுமா? மட்டக்களப்பு மாவட்ட முஸ்லிம்கள் அண்மைக்காலமாக பதட்டமான ஒரு சூழ்நிலையில் வாழ்ந்து வருகின்றனர். எமது சமூகத்தின் பாதுகாப்புக்காக சிறிலங்கா படையின் உதவியுடன் ஊர்காவல் படையை அமைக்க நான் முயற்சி எடுத்தவேளை முஸ்லிம்களின் வாக்குகளைப் பெற்று நாடாளுமன்றம் சென்றிருந்த அலிசாகிர் மௌலானா மற்றும் பசிர் சேகதாவூத் ஆகியோர் என்னைக் கண்டனம் செய்தார்கள். காரசாரமான அறிக்கைகளை விட்டார்கள். இது அவர்கள் முஸ்லிம் சமூகத்திற்குச் செய்யும் துரோகமாகும். இந்த மாவட்டத்தில் தமிழ் மகன் ஒருவர் பாதிக்கப்பட்டால் அது தொடர்பாக

இவர்கள் நாடாளுமன்றத்தில் பேசுகின்றனர். ஆனால் இன்று ஏறாவூரிலுள்ள முஸ்லிம்கள் புலிகளால் கடத்தப்படுகின்றனர். முஸ்லிம்கள் மீது புலிகள் அடாவடித்தனம் மேற்கொள்கின்றனர். ஆனால் இதற்கு இவர்கள் வாய்ப்புடி மௌனமாக இருக்கின்றனர். இவ்வாறு சமூகப்பற்றற்ற கோழைத்தனமான அலிசாகிர் மௌலானா போன்றவர்களுக்கு நாடாளுமன்ற உறுப்பினர் பதவி தேவையில்லை. எமது பொதுஜன ஐக்கிய முன்னணி கட்சியே எதிர்வரும் பொதுத் தேர்தலில் வெற்றி பெற்று ஆட்சி அமைக்கும். அதற்கான சகல நடவடிக்கைகளையும் நாங்கள் செய்து வருகின்றோம். எமது நாடாளுமன்றப் பதவியைப் பாதுகாப்பதற்காக ஆயிரக்கணக்கான முஸ்லிம் இளைஞர்களைத் திரட்டி

புனிதப்பேர் செய்யத் தயாராக உள்ளோம். ஐக்கிய தேசியக் கட்சி அதிகமான நாடாளுமன்ற உறுப்பினர்களுக்கு அமைச்சப் பதவி தருவதாக வாக்குறுதி அளித்துள்ளது. அவ்வாறு நடக்கும் பட்சத்தில் அறுபதுக்கு மேற்பட்ட அமைச்சப் பதவிகள் வழங்க வேண்டியிருக்கும். ஆனால் இருபதுக்குமேல் அமைச்சரவையில் இடம்பெறமுடியாது. இதுவே பொதுஜன ஐக்கிய முன்னணி மக்கள் விடுதலை முன்னணியுடன் செய்து கொண்ட ஒப்பந்தமாகும். ஜனாதிபதியே அமைச்சரவையின் தலைவராக இருப்பார். அதனால் அமைச்சர்களின் எண்ணிக்கையினை ஜனாதிபதியே முடிவு செய்வார். எனவே ஐக்கிய தேசியக் கட்சியின் வாக்குறுதிகள் எதுவும் வெற்றி பெறப்போவதில்லை. இதனால் முஸ்லிம் மக்கள் சிந்திக்க வேண்டிய காலம் இதுவாகும். எனவே எதிர்வரும் பொதுத் தேர்தலின்போது நீங்கள் இதுவரை காலமும் நல்லாட்சி புரிந்த எமது பொதுஜன ஐக்கிய முன்னணிக்கு வாக்களித்து மீண்டும் ஆட்சி அமைக்கும் ஆணையை வழங்குங்கள்" என்றார்.

— எம்.எல்.ஏ.எம். ஹிஸ்புல்லாஹ் சொல்கிறார்!

தானே மு.கா. தலைவரின் காத்தான்குடியில் பேசினாராம்

ஹிஸ்புல்லாஹ் மீது நீதிமன்ற அவமதிப்பு வழக்கு

(கொழும்பு)

முன்னாள் பாராளுமன்ற உறுப்பினர் எம்.எல்.ஏ.எம். ஹிஸ்புல்லாஹ் மீது பொய்யான தகவல்களை வழங்குவதாகவும், நீதிமன்ற உத்தரவை அவமதிப்பதாகவும் கூறிய ஹிஸ்புல்லாஹ் மீது பொதுஜன ஐக்கிய முன்னணி அரசு சட்ட நடவடிக்கைக்கான கடிதம் அனுப்பப்பட்டுள்ளது. இவ்வாறு ஹிஸ்புல்லாஹ் பேசியிருப்பதானது - பாராளுமன்ற தேர்தலுக்கான விதிகளையும், நீதிமன்றம் ஹிஸ்புல்லாஹ் மீது விதித்திருக்கும் கட்டுப்பாடுகளையும் அப்பட்டமாக மீறும் செயல் என அக்கடிதத்தில் குறிப்பிடப்பட்டுள்ளது.

ஹிஸ்புல்லாஹ் மீது ஹிஸ்புல்லாஹ் மீது பொய்யான தகவல்களை வழங்குவதாகவும், நீதிமன்ற உத்தரவை அவமதிப்பதாகவும் கூறிய ஹிஸ்புல்லாஹ் மீது பொதுஜன ஐக்கிய முன்னணி அரசு சட்ட நடவடிக்கைக்கான கடிதம் அனுப்பப்பட்டுள்ளது. இவ்வாறு ஹிஸ்புல்லாஹ் பேசியிருப்பதானது - பாராளுமன்ற தேர்தலுக்கான விதிகளையும், நீதிமன்றம் ஹிஸ்புல்லாஹ் மீது விதித்திருக்கும் கட்டுப்பாடுகளையும் அப்பட்டமாக மீறும் செயல் என அக்கடிதத்தில் குறிப்பிடப்பட்டுள்ளது.

யாழ். சென்ற...

திருகோணமலைத் துறைமுகத்திலிருந்து "சிலக் பிறை" எனும் எரிபொருள்தாங்கிக் கப்பல் எரிபொருள் நிரப்பிக் கொண்டு கடற்படைக் கப்பல்களின் பாதுகாப்புடன் வடபகுதி நோக்கிப் புறப்பட்டுச் சென்றது.

அக்கப்பல் பருத்தித்துறைத் துறைமுகத்திற்கு சுமார் இரண்டு மைல் தொலைவிலுள்ள கடற்பரப்பில் பிற்பகல் 5.40 மணியளவில் கப்பல் சென்று கொண்டிருந்த சமயம் வெடிமருந்து நிரப்பப்பட்ட கடற்கரும்புலிகளின் படகு உற்று கப்பலுடன் மோதியதாகவும் அதனையடுத்து பாரிய இரண்டு குண்டுச் சத்தங்கள் கேட்டதாகவும் தெரிவிக்கப்படுகிறது.

இச்சம்பவத்தையடுத்து கப்பல் தீப்பற்றிக் கொண்டது. பெரும் தீப்பிழம்பாக ஞாந்த கப்பல் நீரில் மூழ்கியது. கப்பலில் பயணம் டிசயடதவர் உண்மையான தொகை பற்றிய முழு விபரங்கள் தெரியவராதபோதும் கப்பலில் சென்று உயிரிழந்த படையினர் தொகை அதிகமாக இருக்கலாமென சில தகவல் அறிந்த வட்டாரங்கள் கூறுகின்றன.

அதேவேளை எரிபொருள் தாங்கிக் கப்பல் தாக்கப்பட்டதன் பின்னர் இரண்டாவதாகக் கேட்ட பாரிய சத்தம் கடற்படையின் மற்றுமொரு படகு தாக்கப்பட்டபோது எழுந்திருக்கலாம் என பருத்தித்துறைக் கரையோரப்பகுதியிலுள்ள மக்கள் கூறுகின்றனர். எனினும் இச்செய்தி பற்றி படைத்துறையினர் தகவல்கள் எதனையும் ஊர்ஜிதம் செய்யவில்லை.

கடற்படை....

கிரண்" வின் இலக்கினை கேள்விக்குறியாக்கியிருப்பதாகவும் யாழ் குடாநாட்டில் நிலை கொண்டுள்ள படையிருக்கான கடல் வழி வினியோகப்பாதை கடற்புலிகளால் மீண்டும் ஒருமுறை பலவீனமாக்கப்பட்டிருப்பதாகவும் பாதுகாப்பு ஆய்வாளர்கள் கருத்து தெரிவித்துள்ளனர்.

ரெஜி ரணதுங்க....

உத்தரவு பிறப்பித்துள்ளது. நேற்று மாலை வரை இவர் கைது செய்யப்பட்டவில்லை எனவும் இன்று நீதிமன்றில் முன்னிறுத்தப்படுவார் எனவும் தகவல்கள் தெரிவிக்கின்றன.

வருடாந்த பரிசளிப்பு விழா
(நமது நிருபர்)
வந்தாறுமுலை ஸ்ரீ மகாவிஷ்ணு வித்தியாலயத்தின் வருடாந்த பரிசளிப்பு விழா எதிர்வரும் 5ம் திகதி பாடசாலை ஒன்றுகூடல் மண்டபத்தில் இடம்பெறவுள்ளது. அதிபர் அ. சுகுமார் தலைமையில் நடைபெறும் இவ்விழாவில் அரச அதிபர் சி.சண்முகம் பிரதம அதிதியாகக் கலந்துகொள்கிறார். மற்றும் ஏறாவூர்ப்பற்று பிரதேச செயலாளர் மகேசன், கல்குடாவலயக் கல்விப் பணிப்பாளர் ஏ. எஸ். சரவணபவன், மேலதிக கல்விப் பணிப்பாளர் ரி. பொன்னம்பலம், கோட்டைக்கல்வி அதிகாரி இ. வேலுப்பிள்ளை உட்பட பலர் கலந்துகொள்கின்றனர்.

முதாரில்....

ஊடாக தமிழ் முஸ்லிம் இனங்களுக்கிடையே பதற்ற நிலை உருவாகியிருப்பது உறுப்பித் தக்கது. இப்பதற்றத்தை தணிக்கும் முகமாக பல்வேறு சாராரும் அமைதி முயற்சிகளை மேற்கொண்டுவரும் நிலையில் இனங்களுக்கிடையே முரண்பாட்டையும் வன்முறைகளையும் தூண்டு முகமாக சில சக்திகள் திட்டமிட்டு இவ்வாறான செயல்களில் இறங்கியிருப்பது பற்றி பொதுமக்கள் கவலையும் கண்டனமும் தெரிவிக்கின்றனர்.

கொத்தணி வாக்களிப்பு மையங்கள் பற்றி ஆராய்வு

(நமது நிருபர்)

மட்டக்களப்பு மாவட்டத்தின் விடுதலைப்புலிகளின் கட்டுப்பாட்டுப் பகுதிகளில் கொத்தணி வாக்களிப்பு மையங்கள் அமைப்பது தொடர்பான கலந்துரையாடல் இன்று காலை மட்டக்களப்பு அரசு செயலகத்தில் இடம்பெறவுள்ளது. அரச அதிபரும் தேர்தல் தெரிவத்தாட்சி அலுவலருமான சி.சண்முகம் தலைமையில் நடைபெறும் இக்கூட்டத்தில் உதவித் தேர்தல் ஆணையாளர் அ.சிவபாதசந்திரன், மற்றும் பிரதேச செயலாளர்களும் கலந்து கொள்ளவுள்ளனர்.

பிரதேசங்களில் கொத்தணி வாக்களிப்பு நிலையங்களை அமைப்பது தொடர்பான கலந்துரையாடல் இன்று காலை மட்டக்களப்பு அரசு செயலகத்தில் இடம்பெறவுள்ளது. அரச அதிபரும் தேர்தல் தெரிவத்தாட்சி அலுவலருமான சி.சண்முகம் தலைமையில் நடைபெறும் இக்கூட்டத்தில் உதவித் தேர்தல் ஆணையாளர் அ.சிவபாதசந்திரன், மற்றும் பிரதேச செயலாளர்களும் கலந்து கொள்ளவுள்ளனர்.

மட்டக்களப்பு மாவட்டத்தில் பட்டிப்பளை, வவுணதீவு, வெல்லா வெளி, ஏறாவூர்ப் பற்றின் ஒரு பகுதி கோரணைப்பற்று பிரதேச செயலாளர் பிரிவிற் குட்பட்ட குடும்பிமலை, திகிலிவெட்டைப் பிரதேசம் மற்றும் வாக்கரைப் பிரதேச செயலாளர் பிரிவு என்பன விடுதலைப்புலிகளின் கட்டுப்பாட்டுப் பிரதேசங்களாகும். இப்பகுதிகளில் உள்ள வாக்காளர்கள் வாக்களிப்பை மேற்கொள்வதற்கு வசதியாகவே கொத்தணி வாக்களிப்பு நிலையங்களை அமைப்பது பற்றி ஆராயப்பட்டு வருகின்றது.

எதிர்வரும் டிசம்பர் 5ம் திகதி இடம்பெற இருக்கும் 12வது பொதுத் தேர்தலுக்காக படுவான் கரைப் பகுதி மக்களின் கொத்தணி வாக்களிப்பு நிலையங்களை வவுணதீவு தமிழ் வித்தியாலயத்தில் அமைக்கும் படியும் முன்னாள் பாராளுமன்ற உறுப்பினர் ஜோசப் பரராஜசிங்கம் மட்டக்களப்பு மாவட்ட அரசாங்க அதிபர் எஸ்.சண்முகத்திடம் கேட்டுள்ளார்.

கேட்டுள்ளார். வெல்ட் வொயிஸ் பப்ளிகேஷன் நிறுவனத்தினால் ஈஸ்ரன் கிராபிக்ஸ் டிசைன் செய்தல் செய்து வெளியிடப்பட்டது.

31ம் நாள் அந்தியேட்டிக் கிரியை அழைப்பு

31.10.2001



தீருமதி.மகேஸ்வரி ஆறுமுகம்

31ம் நாள் அந்தியேட்டிக் கிரியை அழைப்பு

அன்புடையீர்,
எமது இல்லத்தில் 31.10.2001 புதன்கிழமை நடைபெறவிருக்கும் எங்கள் அன்புத்தெய்வம் திருமதி. மகேஸ்வரி ஆறுமுகம் அவர்களின் 31ம் நாள் கிரியைகளிலும், மதியபோசனத்திலும் தாங்களும் தங்கள் குடும்பத்துடன் கலந்து கொள்ளுமாறு அன்புடன் அழைக்கின்றோம்.

தீருமதி.மகேஸ்வரி ஆறுமுகம்

அவர்கள் சிவபதம் அடைந்துவிட்ட வேளைதனில் எங்களுடன் துயரைப் பகிர்ந்தும், இறுதிக் கிரியைகளில் கலந்து கொண்டோருக்கும், தந்தி, தொலைபேசி, மூலம் துயர் பகிர்ந்தோருக்கும், வேறு பல வழிகளிலும் உதவி புரிந்த அன்பு உள்ளங்களுக்கும் எமது குடும்பத்தினர் சார்பில் நன்றியைத் தெரிவித்துக்கொள்கின்றோம்.

இங்ஙனம் பிள்ளைகள், மருமக்கள், பேரப்பிள்ளைகள்

37/7, திசவீரசிங்கம் சதுக்கம், மட்டக்களப்பு. - 24641.